

الرسالہ

زیر سرپرستی
مولانا وحید الدین خان
صدر اسلامی مرکز

پانے کے لئے ہمیشہ کچھ کھونا پڑتا ہے
لوگ کھونے کے لئے تیار نہیں ہوتے
اسی لئے اکثر لوگ پانے والے نہیں بنتے

نومبر ۱۹۸۵

شمارہ ۱۰۸

مولانا وحید الدین فار کے قلم سے

4/-	ریمانی طاقت	30/-	الشہ اکبر
3/-	اسخادیت	80/-	تذکیر القرآن جلد اول
3/-	سبق آموز و اتفاقات	25/-	الاسلام
5/-	زلزال قیامت	25/-	ذہب اور جدید حیلخان
3/-	حقیقت کی تلاش	25/-	ظہور اسلام
2/-	پیغمبر اسلام	20/-	ایجاد اسلام
4/-	حقیقت بج	25/-	پیغمبر انقلاب
3/-	آخری سفر	25/-	سو شلزم اور اسلام
3/-	اسلامی دعوت	25/-	صراط مستقیم
3/-	خدا اور انسان	25/-	اسلامی زندگی
3/-	حل یہاں ہے	20/-	اسلام اور عصر حاضر
2/-	سچاراستہ	20/-	دین کیا ہے
3/-	دین تعلیم	3/-	قرآن کا مطلوب انسان
3/-	حیات طیبہ	5/-	تجددی دین
3/-	باغ جنت	4/-	اسلام دین نظرت
4/-	نارِ جہنم	3/-	تعمیر لیت
1,2/-	تبیغی تحریک	3/-	تاریخ کا سبق
10/-	دین کی سیاسی تعبیر	4/-	ذہب اور سائنس
	عقل کافی صد	5/-	عقلیات اسلام
	کاروان اسلام	3/-	فسادات کا مسئلہ
	راز حیات	2/-	
The Way to Find God	4/-	2/-	السان اپنے آپ کو پہچان
The Teachings of Islam	5/-	3/-	تعارف اسلام
The Good Life	5/-	3/-	اسلام پر رہوں صدی میں
The Garden of Paradise	5/-	3/-	راہیں بند نہیں
The Fire of Hell	5/-	3/-	
Muhammad: The Ideal Character	3/-	3/-	

بِسْمِ اللّٰهِ الرَّحْمٰنِ الرَّحِيْمِ

اَللّٰهُمَّ انْكُنْ بِنِي مِنْ شَاعِرٍ هُوَ فَوْهَدَ الْأَلْ

الرسالہ

اسلامی مرکز کا ترجمان

شمارہ ۱۰۸

نومبر ۱۹۸۵

فهرست

۱۶	آدم و ابلیس کا قتہ	۲	کامیاب انسان
۱۸	ایسان	۳	اندازِ کلام
۲۰	مسلمان بھی	۴	مشتعل نہ ہو
۲۱	تاریخ سے	۵	جھوٹا فخر
۲۲	اختلاف رائے	۶	کن فیکون
۲۳	دوستالیں	۷	اماں عالم کاراز
۲۵	تذکیرہ	۹	پیغام
۲۶	گھمنڈ کا نقشان	۱۰	بڑا کام
۲۸	نکاح و طلاق	۱۱	جرأت مندی
۳۵	منہب کی حقیقت	۱۲	اقتصادی حملہ
۳۶	ایک سفر	۱۳	تکرار نہیں
۳۷	خبرنامہ اسلامی مرکز	۱۵	آلی خوراک

کامیاب انسان

لی آئی کوکا (Lee Iacocca) کی پیدائش ۱۹۲۳ میں ہوئی۔ ان کے والدین بہت غربتگھے اور وہ تلاش معاش میں اٹلی چھوڑ کر امریکہ چلے گئے۔ آئی کوکا نے محنت سے تعلیم حاصل کی اور انженریگ میں ماسٹر کی ڈگری لی۔ تعلیم کے بعد مسٹر آئی کوکا کو فورڈ موٹر کمپنی میں ملازمت مل گئی۔ وہ ترقی کرتے رہے۔ یہاں تک کہ وہ فورڈ کمپنی کے پریزیڈنٹ ہو گئے۔ اس کے بعد ہنسی فورڈ دوم سے ان کا اختلاف ہو گیا۔ ۱۹۸۷ء میں انہیں فورڈ کمپنی چھوڑ دینا پڑا۔

آنی کوکا کو ایک اور کمپنی اگر صدارت مل گئی جس کا نام کریسٹل کار پوریشن (Chrysler Corporation) ہے۔ یہ کمپنی اس وقت بالکل دیوالی ہو گئی تھی۔ آئی کوکا نے تین سال کی غیر معمولی محنت سے اس کو کامیابی کے ساتھ چلا دیا۔ حتیٰ کہ اب وہ فرنکے ساتھ کہتے ہیں؛

I am the company

آئی کوکا نے اپنی سوانح عمری لکھی ہے جس کا نام ہے (Iacocca: An Autobiography) اس خود بنا شد سوانح عمری میں بہت سے قیمتی تجربات میں انہوں نے اپنے ایک تجربہ کو ان الفاظ میں بیان کیا ہے :

The key to success is not information. It's people. And the kind of people I look for to fill top management spots are the eager beavers. These are the guys who try to do more than they're expected to ...

کامیابی کی کنجی معلومات اور ڈگریاں نہیں ہیں۔ یہ دراصل افراد ہیں۔ اور میں اپنی کمپنی کے بڑے عہدوں کے لیے جس قسم کے افراد کی تلاش میں سہتا ہوں وہ عمل کے شائقی لوگ ہیں۔ یہ وہ آدمی ہیں جو اس سے زیادہ کام کرنے کی کوشش کرتے ہیں جتنی ان سے کرنے کی امید کی گئی ہو۔
ڈنائس آف انڈیا ۲۲ ستمبر ۱۹۸۵ء

امید سے زیادہ کام کرنا سمجھیدہ اور باعسل آدمی کی قطعی پہچان ہے۔ جو لوگ امید سے زیادہ کام کرنے کی کوشش کریں وہی وہ لوگ ہیں جو اپنی زندگی میں امید سے زیادہ کامیاب ہوتے ہیں۔

انداز کلام

رسول اللہ صلی اللہ علیہ وسلم کا بولنے کا طریقہ یہ سخاکہ آپ ہمیشہ واضح انداز میں بولتے تھے اور الفاظ کو ٹھہر ٹھہر کر ادا فرماتے تھے۔ آپ کی اہلی محترمہ حضرت عائشہ رضی اللہ عنہا نے بعد کے زمانے کے لوگوں سے فرمایا:

رسول اللہ صلی اللہ علیہ وسلم کی طرح تیرزیز نہیں بولتے تھے۔ بلکہ آپ کے کلام میں فصل ہوتا ہے، آپ کے پاس بیٹھا ہوا آدمی اس کو میں فصل یحفظه مَنْ جَلَسَ إِلَيْهِ رِزَادُ الْمَعَادِ یاد کر لیتا تھا۔

ایک اور روایت میں یہ الفاظ آئے ہیں :

ان رسول اللہ صلی اللہ علیہ وسلم کے طرح تیرزیز باتیں نہیں کرتے تھے جیسے تم کرتے ہو۔ آپ اس طرح بات حدیث الوعد العاد لاحصا (متفق علیہ) کرتے تھے کہ اگر گئنے والا گئے تو اس کو گئنے کے اس کا کلام ایک ایسے شخص کا کلام ہوتا ہے جو انہر سے ڈرنے والا ہو۔ مومن کو یقین ہوتا ہے کہ اس کا ہر لفظ فرشتے لکھ رہے ہیں۔ وہ اپنے ہر قول کے لیے خدا کے یہاں جواب دے ہونے والا ہے۔ مومن کا یہ یقین اس کے اندر ذمہ داری کا احساس پیدا کر دیتا ہے۔ وہ جب بولتا ہے تو اس کو ایسا محسوس ہوتا ہے گویا وہ خدا اور فرشتوں کے سامنے بول رہا ہے۔ یہ تصور اس کی زبان پر لگام لگادیتا ہے۔ وہ بولنے سے پہلے سوچتا ہے۔ وہ جب بولتا ہے تو الفاظ توں کو اپنے منہ سے لکھتا ہے۔ خدا کا خوف اس سے تیرز کلامی کا انداز چھین لیتا ہے۔ آخرت کی جواب دہی کا احساس اس کی بوش تقریر کے لیے رکاوٹ بن جاتا ہے۔

جو شخص اس قسم کے شدید احساسات سے دبا ہوا ہو وہ آخری حد تک سنجیدہ انسان بن جاتا ہے اور سنجیدہ انسان کی گفتگو کا انداز وہی ہوتا ہے جس کا نقشہ حضرت عائشہؓ کی مذکورہ روایت میں نظر آتا ہے۔

مشتعل نہ ہو

برٹرینڈ سل ایک انہیان آزاد خیال آدمی تھا۔ وہ اکثر ایسی غیر روایتی باتیں کرتا تھا جس سے قدامت پسند طبقہ بگڑ جاتا۔ اپنے ایک لکھر کے دوران پیش آئے والا واقعہ وہ اس طرح نقل کرتا ہے :

A man rose in fury, remarking that I looked like a monkey; to which I replied, 'Then you will have the pleasure of hearing the voice of your ancestors'.

ایک آدمی طیش میں آکر کھڑا ہو گیا۔ اس نے کہا کہ میں ایک بندر دکھانی دیتا ہوں۔ میں نے اس کو جواب دیا : پھر تو آپ کو خوش ہونا چاہیے کہ آپ اپنے پرکھوں کی آواز سن رہے ہیں ۔۔۔
داؤ بیگ رگانی ، صفحہ ۵۴۵

برٹرینڈ سل کا یہ جواب نظریہ ارتقائی کے پس منظر ہے۔ اس نظریہ کے مطابق انہوں نے اس بندر کی نسل سے ہے۔ تاہم یہاں ہم کو اس نظریہ کی صحت سے بحث نہیں۔ یہ واقعہ ہم نے اس لیے نقل کیا ہے کہ یہ غیر مشتعل انداز میں جواب دینے کی ایک اچھی مثال ہے۔ جب کوئی شخص آپ کے خلاف کوئی سخت جملہ کہے یا آپ پر تیز و تنہ تنقید کرے تو اس وقت ایک صورت یہ ہے کہ آپ اس کو سُن کر بگڑ جائیں اور اس کی سخت بات کا سخت اور شدید انداز میں جواب دیں۔ یہ جواب دینے کا غیر سنجیدہ طریقہ ہے ۔

دوسری طریقہ یہ ہے کہ آپ اشتعال انگیز بات سن کر مشتعل نہ ہوں۔ کوئی شخص خواہ کتنی ہی سخت کلامی کرے آپ اپنے توازن کو باقی رکھیں۔ آپ کا جواب رو عمل کا جواب نہ ہو بلکہ مثبت طور پر سوچا سمجھا ہوا جواب ہو۔

جواب کا پہلا انداز صرف اشتعال میں اضافہ کرتا ہے۔ جب کہ دوسرا انداز اشتعال کو سُن ڈال کرنے والا ہے۔ یہ ایسا ہی ہے جیسے آگ پر پانی ڈال دیا جائے ۔

مزید یہ کہ دوسرا طریقہ جواب قائل کو خاموش کرنے کی بہترین تدبیر ہے۔ مذکورہ واقعہ میں برٹرینڈ سل کا جواب جتنا موثر ثابت ہوا وہ اس وقت کبھی اتنا موثر نہ ہوتا جب کہ برٹرینڈ سل نے رو عمل والا جواب دیا ہوتا۔

جھوٹا فخر

عبد الواحد ایک ادھیر عمر کے چپر اسی ہیں جو دہلی کے ایک اردو اخبار میں کام کرتے ہیں۔ ان کی تعلیم برائے نام ہے تاہم باتیں بہت لچک پ کرتے ہیں۔ ایک مرتبہ میں نے ان سے پوچھا کہ مسلمان اتنا زیادہ لڑتے جھگڑتے کیوں ہیں۔ انہوں نے اپنے مخصوص انداز میں جواب دیا،

مسلمان اپنے رعب میں رہتا ہے

یہ جھوٹا سا جملہ مسلمانوں کی نفیات کی بہترین ترجیحیں ہے۔ موجودہ زمانہ کے مسلمان اپنے آپ کو سب سے اوپنچا سمجھتے ہیں۔ وہ اپنی بڑائی میں گم ہیں۔ یہی وجہ ہے کہ وہ دوسروں کی رعایت نہیں کر پاتے۔ وہ اس طرح عمل کرتے ہیں جیسے کہ دنیا میں صرف ان کا وجود ہے۔ ان کے سوا کسی اور کا کوئی وجود نہیں۔

اس نفیات کے لیے دوسرا الفظ جھوٹا فخر ہے۔ یہی مسلمانوں کی اصل بیماری ہے۔ ان کے تمام مسائل جن میں وہ آج مبتلا ہیں اسی ایک چیز سے پیدا ہوئے ہیں۔

موجودہ دنیا مقابلہ کی دنیا ہے۔ یہاں کوئی آدمی اپنی اہلیت کے بقدر اپنی قیمت پاتا ہے۔ ایسی دنیا میں جھوٹے فخر سے زیادہ فتنل کوئی چیز نہیں۔

جھوٹا فخر آدمی کو غیر حقیقت پسند بنادیتا ہے۔ وہ آدمی کے اندر سے عمل کا جذبہ جھین لیتا ہے جس شخص یا قوم کے اندر جھوٹا فخر پیدا ہو جائے اس کے اندر یہ صلاحیت باقی نہیں رہتی کہ وہ دوسرے کے ہنر کا اعتراف کرے یا دوسروں کے ساتھ موافقت کر کے رہ سکے۔ ایسا آدمی "پدرم سلطان بود" اور "ہم چون دیگر نیست" کی نفیات میں مبتلا رہتا ہے اور موجودہ دنیا میں بلاشبہ اس سے زیادہ ہلاکت خیز تفسیات اور کوئی نہیں۔

ایسے لوگوں کے لیے موجودہ دنیا میں صرف یہ مقدار ہے کہ وہ ہمیشہ دوسروں سے لڑتے رہیں۔ وہ احتیاج اور شکایت کی فضائے کبھی باہر نہ آسکیں۔ اپنی ہر ناکامی کے لیے وہ حرق دوسروں کو ذمہ دار کھڑھائیں۔ وہ انھیں بے فائدہ مشغلوں میں مبتلا رہیں یہاں تک کہ مرکر قبر میں چلے جائیں۔

Speech Technology

You just say it and it will be done. That is not a sales line from any enthusiastic service retailer. Thanks to the advancement of "speech technology", the time has already come when machines can be expected to operate on just verbal command. Among domestic appliances today, some can turn off lights while other robots can use vacuum cleaners on being told to do so. Two kinds of telephones, which are already in the market in the United States, offer to place calls upon spoken commands like "call the office". Such products are reaching beyond the consumer sector. Speech chips are being used by the military, by doctors and by industries. At Chicago's international airport, luggage these days is routed to appropriate destinations by handlers calling out the name of the place to a computer that just sends the bag to the correct container.

Speech technology includes speech synthesis—or the science of teaching computer chips how to talk—and speech recognition—the science of teaching them to listen. Synthesising a voice is an easier task. Getting robots to listen has also progressed substantially, though speech chips today are generally dependent on particular speakers. In other words, they can be used by one person only. Research is going on to create a system that would respond to anyone's voice. If all this sounds like faddish gimmickry, it would be useful to listen to the voice of *Speech Technology magazine*. It estimates the industry's current size at \$ 450 million, which may grow to \$ 1 billion by 1990 in the United States. Meanwhile, the Japanese too are hard at work teaching their machines how to talk and listen.

The Times of India, September 6, 1985

Voice Commands

Since the dawn of the auto age 2,000 companies have produced nearly 5000 makes of cars in the U.S. But the theory of auto operation has changed little over the last century — most cars still run on the four-stroke interval-combustion engine design. But today's cars do ride more smoothly, use less fuel, last longer, handle and require less maintenance than those of 15 to 20 years ago. The biggest advance in cars comes in a small size — a micro-processor. Hidden in on-board computers in the latest cars, they regulate car operations and warn of malfunctions. Why, cars even talk today — and may be one day they'll even argue. Synthesized commands instruct or rebuke the driver: 'Please fasten your seat belts.' "A door is ajar." "Your fuel is low." And you can talk to the cars too. The Ford Motor Company has developed a system by which voice commands turn on car lights, raise the antenna, start the windshield wiper, or activate other electrical systems.

Span monthly, May, 1984

کن فیکون

اُس سے پہلے کسی مشین کو متحرک کرنے کے لیے ضروری ہوتا تھا کہ آدمی اپنا ہاتھ اس کی سوچ پر لے جائے۔ سوچ کو دبا کر ہی کسی مشین کو متحرک کیا جاسکتا تھا۔ مگر موجودہ زمانہ میں ایک نیا سائنسی شعبہ وجود میں آیا ہے جس کو اپیچھے ملکنا لوچی کہتے ہیں۔ یعنی بات چیز کی ملکت لوچی۔ یہ ایک قسم کا مشینی کلام ہے۔ آپ اپنی زبان سے صرف لفظی حکم دیں اور مشین اپنا کام کرنے لگے گی۔ یہ فن اتنی تیزی سے ترقی کر رہا ہے کہ امریکیہ میں مستقل میگزین نکل رہا ہے جس کا نام ہے اپیچھے ملکنا لوچی میگزین۔

گھر یو سمانوں میں ایسے سامان بنلتے گئے ہیں کہ آپ اپنی زبان سے کہیں کروشی بجھادو اور مشینی نظام روشنی بجھادے گا۔ آپ کو پنے کمرے کی صفائی کرنا ہے۔ آپ مشینی انسان دروبورٹ سے زبانی طور پر کہیں گے کہ کمرہ کی صفائی کر دو اور وہ مشینی ہبڑو کے ذریعہ کمرہ کی صفائی کرنے لگے گا۔

امریکی کے بازار میں ایسے ٹیلی فون فروخت ہو رہے ہیں کہ آپ زبانی طور پر کہیں کر فلاں جگہ کامبر ملاو اور وہ اپنے آپ وہاں کامبر ملا دے گا۔ شکاگو ایر پورٹ پر مختلف مقامات کے لگج کی تقیم اس طرح کی جا رہی ہے کہ آدمی زبان سے جگہ کا نام لیتا ہے اور کپیوٹر فوراً اس کو مذکورہ جگہ کے خانے میں پہونچا دیتا ہے۔ تاہم اس قسم کی مشینیں ابھی اتنا زیادہ قیمتی میں کہ عام آدمی ان کی خریداری کا تحمل نہیں کر سکتا صرف حکومتیں یا بڑے بڑے سفارتی ادارے ہی ان کو خرید کر اپنے یہاں رکھ سکتے ہیں۔ (ٹائم آف انڈیا ۶ ستمبر ۱۹۸۵)

قرآن میں ارشاد ہوا ہے کہ اللہ جنبے کسی کام کو کرنا چاہتا ہے تو صرف یہ کہدیت ہے کہ ہو جا اور وہ ہو جاتا ہے (انخل ۲۰) قدمیم زمانہ کے انسان کو یہ بات قابل فہم نظر نہیں آتی سخن کہ لفظ بولنے سے کس طرح عملی واقعات نہور میں آئیں گے۔ مگر آج اپیچھے ملکنا لوچی نے اس کو بالکل قابل فہم بنادیا ہے۔ یہ خدا کی نشانیوں میں ہے ایک نشانی ہے جو ایک بڑی حقیقت کا چھوٹی سلطخ پر مظاہرہ کر رہی ہے۔

امامت عالم کاراز

نومبر ۱۸۴۱ کی چار تاریخ تھی۔ اسکاٹ لینڈ کے ایک ڈاکٹر کے کمرہ میں اس کا ملازم داخل ہوا تو اس نے دیکھا کہ ڈاکٹر اور اس کے دوساری اپنی کرسیوں سے گر کر فرش پر اوندھے تھے بے ہوش پڑے ہوئے ہیں۔ ملازم نے سمجھا کہ ان لوگوں نے شاید آج کوئی تیز قسم کی شراب پی لی ہے اس بنا پر ان کا یہ حال ہوا ہے۔ اس نے ان کے کپڑے درست کیے اور خاموشی کے ساتھ باہر چلا گیا۔ مگر بات دوسری تھی۔ یہ دراصل سر جیمز سمیسن (۱۸۰۰-۱۸۱۱) اور ان کے دو اسٹنٹنٹ تھے۔ انہوں نے انسانی جسم پر کلوروفارم کے اثرات کا تجربہ کرنے کے لیے پہلی بار اس کو سائنس کے ذریعہ لپنے اندر داخل کر لیا تھا۔ سمیسن ایک غریب نانیائی کے سات لوگوں میں سب سے چھوٹا تھا۔ چار سال کی عمر میں اس نے اپنے گاؤں کے اسکول میں تعلیم شروع کی۔ اس نے تعلیم میں اتنی دلچسپی دکھائی کہ اس کا باپ اور چچہ بھائی اس پر راضی ہو گئے کہ خود انتہائی ضروری مصارف پر قناعت کر کے اس کو اعلیٰ تعلیم کے لیے شہر بھیجنیں۔ اس طرح وہ اٹنبرا یونیورسٹی پہنچا اور ڈاکٹری میں اس وقت کی سب سے اوپری ڈگری (ایم ڈی) حاصل کی۔

ڈاکٹر سمیسن کو اپنے مطالعہ کے دوران معلوم ہوا کہ کلوروفارم میں بے ہوش کرنے کی صلاحیت ہے۔ اس نے اس کی تحقیق شروع کر دی۔ وہ اس نتیجے پر پہنچا کہ آپریشن کے وقت اگر مریض کو وقتی طور پر کلوروفارم کے ذریعہ بے ہوش کر دیا جائے تو اس کو چیرپھاٹ کی بھیانک تکلیف سے نجات دلائی جاسکتی ہے۔ اس نے اپنی تحقیق جاری رکھی۔ یہاں تک کہ خود اپنے آپ پر تجربہ کر کے یہ ثابت کر دیا کہ کلوروفارم تو بے ضرر بے ہوشی کے لیے کامیاب طور پر استعمال کیا جاسکتا ہے۔ اس طرح غریب نانیائی کا یہ لڑکا انسان کو وہ چیز دے سکا جس کو ڈاکٹر براؤن نے ان الفاظ میں بیان کیا ہے — دکھی انسانوں کے لیے خدا کا ایک بہترین تحفہ :

---- one of God's best gifts to his suffering children.

جدید دنیا میں مغرب کی امامت کاراز اس کے اسی متم کے باحوصلہ افزاد ہیں جنہوں نے اپنے آپ کو کھویا تاکہ وہ انسانیت کو دیں۔ انہوں نے اپنے آپ کو خطرہ میں ڈالا تاکہ وہ دوسروں کو خطرہ سے بچا سکیں۔

پیغام

زندگی ایک امتحان ہے۔ یہ اس دنیا کی سب سے بڑی حقیقت ہے۔ اور اسی حقیقت کو سمجھنے میں ہماری تمام کامیابیوں کا راز چھپا ہوا ہے، خواہ وہ دنیا کی کامیابی ہو یا آخرت کی کامیابی۔

آخرت کے لحاظ سے اس کا مطلب یہ ہے کہ آدمی کو دنیا میں جو کچھ ملا ہو لے وہ بطور آزمائش ہے زکر بطور استحقاق۔ آدمی کو چلہیے کہ اس کو وہ اپنی ذاتی چیز نہ سمجھے بلکہ اس کو خدا کی چیز سمجھے۔ یہ چیزیں صرف اس وقت تک آدمی کے قبضہ میں ہیں جب تک اس کی مدت امتحان پوری نہ ہو۔ مدت پوری ہوتے ہی سب کچھ اس سے چھین لیا جائے گا۔ اس کے بعد آدمی کے پاس جو کچھ بچے گا وہ صرف اس کے اپنے اعمال ہوں گے نہ کہ وہ ساز و سامان جن کے درمیان آج وہ اپنے آپ کو پاتا ہے۔

دنیا کے لحاظ سے اس کا مطلب یہ ہے کہ اس دنیا میں جس طرح ایک شخص کو آزادی حاصل ہے اسی طرح یہاں دوسرے شخص کو بھی پوری آزادی حاصل ہے۔ اس صورت حال کی وجہ سے یہ دنیا اس چیز کا ایک میدان بن گئی ہے جس کو مقابلہ (Competition) کہا جاتا ہے۔ یہاں ہر آدمی آزاد ہے، اس لیے یہاں ہر ایک شخص اور دوسرے شخص یا ہر ایک قوم اور دوسری قوم کے درمیان کھلا مقابلہ جاری ہے۔

حقیقت یہ ہے کہ موجودہ دنیا میں ہر کامیابی دوسروں کے مقابلہ اپنے آپ کو کامیاب بنانے کا نام ہے۔ یہاں وہی شخص ہوتا ہے جو زندگی کے دوڑ میں دوسروں سے بازی لے جائے۔ یہاں اسی شخص کو ملتا ہے جو دوسروں سے آگے بڑھ کر لے لیئے کا حوصلہ کر سکے۔

جن لوگوں کے پاس عین اللہ کے سہارے ہوں وہ آخرت کی دنیا میں اپنے آپ کو بے قیمت پائیں گے۔ اسی طرح جو لوگ صرف تعصباً اور امتیاز کی اصطلاحوں میں سوچنا جانتے ہوں وہ موجودہ دنیا میں بے جگہ ہو کر رہ جائیں گے، وہ مقابلہ کی اس دنیا میں اپنے لیے کوئی حقیقی مقام حاصل نہیں کر سکتے۔

بڑا کام

ولیم بلیک (William Blake) نے کہا ہے کہ عظیم کام اس وقت ہوتے ہیں جب کہ انسان اور پہاڑ ملتے ہیں، کوئی عظیم کام سڑک پر دھکا کرنے سے نہیں ہوتا۔

Great things are done when men and mountains meet.
This is not done by jostling in the street.

ولیم بلیک کی یہ بات صدقی صد درست ہے۔ یہ ایک حقیقت ہے کہ بڑے کام کے لیے بڑا عمل درکار ہوتا ہے۔ پہاڑوں کی کٹھن چڑھائی کے بعد آدمی چوٹی پر پہنچتا ہے۔ سڑکوں پر شوروں غل کرنے یا جلوں میں الفاظ کے دریا بہانے سے کوئی بڑا مقصد کبھی حاصل نہیں ہوتا۔ حقیقی معنوں میں کوئی بڑا اخبار پانے کے لیے ضروری ہوتا ہے کہ حالات کو انتہائی گہرا ای کے ساتھ سمجھا جائے۔ اپنے وسائل اور خارجی امکانات کی پوری رہایت کرتے ہوئے منصوبہ بندی کی جائے۔ سفر شروع کیا جائے تو اس حقیقت کو پوری طرح ملحوظ کھتھتے ہوئے کیا جائے کہ راستے میں دوسرے بہت سے مسافر بھی موجود ہیں۔

پھر یہ بھی ضروری ہے کہ آدمی ہر وہ قربانی دے جو اس کا مقصد اس سے تقاضا کرے۔ کہیں وہ ماں کی قربانی دے اور کہیں وقت کی۔ کہیں وہ رائے کی قربانی دے اور کہیں جذبات کی۔ کہیں وہ دوسروں سے نہیں اور کہیں وہ خود اپنا احتساب کرے۔ کہیں وہ چلے اور کہیں شدید ہسیجان کے باوجود لوگ جائے۔

پہاڑ کی چڑھائی جیسی محنت کیے بغیر کوئی بڑا کام انجام نہیں پاتا۔ ہر بڑا کام بڑی جدوجہد چاہتا ہے۔ ایسا کام جو آدمی کے مرتبے کے بعد بھی اپنے مثبت اثرات باقی رکھے۔ ایسا کام جو مستقبل کی نقصتہ گری کرنے والا ہو، ایسا کام جو تاریخ کے رُخ کو موڑ دے، بے پناہ محنت چاہتا ہے۔ ایسے کام کے لیے انتہاد انش مندی درکار ہے۔ یہی وجہ ہے کہ اس قسم کا کام وہ لوگ کہ پلتے ہیں جو فی الواقع پہاڑ کی چڑھائی جیسے عمل کا ثبوت دیں۔ اس کے برخلاف جو لوگ سڑکوں پر شوروں غل کرنے کو کام سمجھیں وہ هر فوجی اجتماعی کائنات میں اضافہ کرتے ہیں۔ وہ تاریخ کو کوئی حقیقی تھنہ دینے کی توفیق نہیں پاتے۔

جرأت مندگی

احمد اور اقبال دونوں ایک ہی شہر میں رہتے تھے۔ احمد بی اے پاس تھا۔ جب کہ اقبال کی تعلیم صرف آنٹھوں کلاس تک ہوئی تھی۔

ایک بار اقبال کو ایک سرکاری دفتر میں جانا تھا۔ وہ وہاں جانے لگا تو احمد بھی اس کے ساتھ چلا گیا۔ دونوں مذکورہ دفتر میں پہنچنے۔ احمد نے دیکھ کر اقبال وہاں مسلسل انگریزی بول رہا ہے۔ جب دونوں باہر تکلے تو احمد نے کہا کہ تم بالکل غلط سلط انگریزی بول رہے ہے۔ میں تو کبھی اس طرح بولنے کی ہمت نہیں کروں گا۔ اقبال کو احمد کے اس تبصرے سے کوئی شرمندگی نہیں ہوئی۔ اس نے پُر اعتماد لہجے میں جواب دیا:

غلط بولو تاکہ تم صحیح بول سکو۔

اقبال نے مزید کہا کہ تم اگرچہ بی اے ہو اور میں کچھ بھی نہیں ہوں مگر دیکھ بین کا کہ میں انگریزی بولنے لگوں گا اور تم کبھی بھی نہ بول سکو گے۔

اس واقعہ کو اب بیس سال پہلے ہے۔ اقبال کے الفاظ صدقی صد صفحہ ثابت ہوئے۔ اچھے بھی وہیں ہے جہاں وہ بیس سال پہلے تھا۔ مگر اقبال نے اس مدت میں زبردست ترقی کی۔ وہ اب بے تکلف انگریزی بولتا ہے اور بہت کم ایسے لوگ ہیں جو اس کی گفتگو میں زبان کی غلطی پکڑ سکیں۔ اقبال کے اس جرأۃ منداہ مزاج نے اس کو بہت فائدہ پہنچایا۔ اس سے پہلے شہر میں اس کی ایک معمولی دکان تھی۔ مگر آج اسی شہر میں اس کا ایک بڑا کارخانہ قائم ہے «غلط بولو تاکہ تم صحیح بول سکو» اس کے اپنے حق میں صدقی صد درست ثابت ہوا۔

اقبال کے اس طریقہ کا تعلق صرف زبان سے نہیں بلکہ زندگی کے تمام معاملات سے ہے۔ موجود دنیا میں وہی لوگ کامیاب ہوتے ہیں جو حوصلہ کے مالک ہوں، جو یہ دھڑک آگے بڑھنے کی ہمت کر سکیں۔ جو خطرہ مولے کے افتدام کرنے کی جرأۃ رکھتے ہوں۔ اس دنیا میں غلط کرنے والا ہی صحیح کام کرتا ہے۔ جس کو یہ ڈر لگا ہوا ہے کہ کہیں اس سے غلطی نہ ہو جائے وہ زندگ کی دوڑ میں پچھے رہ جائے گا۔ اس کے لیے آگے کی منزل پر پہنچنا مقدر نہیں۔

اقتصادی حملہ

ہوائی (Hawaii) بھرالکاہل کا جزیرہ ہے۔ اس کے ایک ساحلی مقام کا نام پرل ہاربر ہے، پرل ہاربر کو امریکی نے ایک فوجی بندرگاہ کے طور پر ترقی دی۔ یہ بھرالکاہل میں امریکیہ کا سب سے زیادہ مضبوط بحری اڈہ بن گیا۔ دوسری جنگ عظیم کے دوران ۱۹۴۱ء دسمبر کو جاپان نے پرل ہاربر پر بمبار ہوائی جہازوں سے حملہ کیا۔ اس وقت امریکیہ کے تقریباً ایک سو جنگی جہاز یہاں موجود تھے۔ جاپانی بمباری نے ان میں سے اکثر کوتباہ کر دیا۔

اس کا بدله امریکیہ نے اس طرح لیا کہ ۱۹۴۵ء اگست کو اس نے دو ایٹم بم جاپان پر گرانے۔ جس کے نتیجے میں جاپان کے دو اہم ترین صنعتی شہر یا الکل تباہ ہو گئے۔ تاہم یہ دولوں شہر (ہیر و شیما اور ناگاساکی) اب دوبارہ زیادہ شاندار طور پر تعمیر کر لیسی گے ہیں۔ ۱۹۴۵ء میں وہ جاپان کی بر بادی کی حلامت تھے۔ ۱۹۸۵ء میں وہ جاپان کی غیر معمولی ترقی کی علامت ہیں۔

دوسری جنگ عظیم کا خاتمہ جاپان کی مکمل شکست پر ہوا تھا۔ مزید یہ کہ امریکیہ نے اس کے اوپر اپنی فوجی اور سیاسی بالادستی قائم کر لی۔ مگر جاپان نے حیرت انگیز طور پر اس کا ثبوت دیا کہ وہ اپنے آپ کو حالات کے مطابق بدل لیسکی صلاحیت رکھتا ہے۔ دوسری جنگ عظیم سے پہلے وہ ہتھیاروں پر لقین رکھتا تھا مگر جنگ کے بعد اس نے خود اپنی مرضی سے ہتھیار الگ رکھ دیئے اور خالص پُر امن انداز میں اپنی نئی تعمیر شروع کر دی۔ جاپان نے لڑائی کے میدان کو چھوڑ دیا جو اس کے لیے بند ہو گیا تھا۔ اس نے تعمیر کے میدان کو اختیار کر لیا جواب بھی اس کے لیے کھلا ہوا تھا۔

دوسری تدبیر پہلی تدبیر سے زیادہ کامیاب ہوئی۔ جاپان صنعت و تجارت میں اس حد تک آگے بڑھ گیا کہ آج وہ دنیا کی دوسری سب سے بڑی اقتصادی طاقت سمجھا جاتا ہے۔ امریکیہ کے مقابلہ میں اس کا ٹریڈ سرپس ۳ بلین ڈالر کے بقدر زیادہ ہے۔ جنگ کے فاتح امریکیہ کو مفتوح جاپان نے اقتصادیات کے میدان میں شکست دے دی۔

اس صورت حال سے امریکیہ کے لوگ بنے حد پریشان ہیں۔ وہ جاپان کے موجودہ حملہ کو

اقتصادی پرل ہاربر (Economic Pearl Harbour) کا نام دیتے ہیں۔ امریکہ میں ایک کتاب جیسی ہے جو اس وقت امریکہ اور جاپان میں سب سے زیادہ بخشنے والی کتاب بن گئی ہے۔ اس کتاب کا نام ہے، جاپان نمبر ایک (Japan — Number One)

اس کتاب میں دکھایا گیا ہے کہ جاپان اور امریکہ کے درمیان تجارت میں جاپان بہت زیادہ آگے بڑھ گیا ہے۔ اور عنقریب وہ برطانیہ سے بھی آگے بڑھ جاتے والا ہے۔ بیرونی اشاث کے اعتبار سے جاپان آج دنیا کی سب سے زیادہ دولت مدد قوم ہے۔ اس کا بیرونی اشاث سے ۱۹۸۳ کے آخر میں ۷۷ بلین ڈالر تھا۔ (ٹائمز آن انڈیا ۱۳۔ ۱۲ جون ۱۹۸۵)

جاپان نے اپنی فوجی شکست کو اقتصادی فتح میں کس طرح تبدیل کیا۔ جواب یہ ہے کہ اس کا راز یہ تھا کہ جاپان نے از سرنو دہاں سے اپنا سفر نا شروع کیا جہاں حالات نے اس کو پہنچا دیا تھا۔ اس نے اشتغال کے بجائے صبر کا طریقہ اختیار کیا۔ اس نے ملکہ اؤ کے میدان سے ہٹ لکر پُرانے میدان میں اپنی قوتوں کو استعمال کیا۔ جو امکان بر باد ہو گیا تھا، وہ اس کا فریادی نہیں بنتا۔ بلکہ جو امکان باقی رہ گیا تھا اس نے اپنی ساری توجہ اس پر لگادی۔

خلاصہ یہ کہ جاپان نے دوسروں کو الزام دینے کے بجائے اپنے آپ کو الزام دیا اور اس کے بعد فوراً اس کی نئی تاریخ بننا شروع ہو گئی جو اس وقت تک نہ رکی جب تک وہ تکمیل کی حد کو نہ پہنچنے لگئی۔

آپ اس دنیا میں اکیلے نہیں ہیں بلکہ یہاں دوسرے بہت سے لوگ بھی ہیں۔ اور وہ سب بڑھنے اور غالب ہونے کی کوشش کر رہے ہیں۔ اس صورت حال کے مقابلہ میں آپ کا طریقہ دو قسم کا ہو سکتا ہے۔ ایک یہ کہ جہاں کوئی دوسرا آپ کو اپنی راہ میں حائل نظر آئے وہاں آپ اس سے لڑنا شروع کر دیں۔ دوسرا طریقہ یہ ہے کہ ملکہ اؤ سے پنج کراپنی مثبت تعمیر کرنے کی کوشش کریں۔ تاریخ کا تجربہ بتاتا ہے کہ اس دنیا میں صرف دوسرا طریقہ کامیاب طریقہ ہے۔ اس کے بر عکس پہلا طریقہ صرف بر بادی کا طریقہ ہے۔ سمندری جہاز کو اگر چلتے ہوئے راستے میں چٹان مل جائے تو وہ اس سے کتر اکر نکل جاتا ہے۔ اور جو جہاز اس سے لڑ کر جانا جائے وہ لوٹ کر ختم ہو جاتا ہے۔ ایسے جہاز کے بیے منزل پر پہنچنا مقدر نہیں۔

تکرار منہیں

مُسٹر جو گنڈر سنگھ ایم لے پیدا ش (1922) نے ۱۹۸۵ء کی ملاقاتیں میں اپنا ایک واقعہ بیان کیا۔ وہ ۱۹۵۶ء میں پروفیسر ایس۔ پی۔ کنال کے طالب علم تھے۔ موصوف کا خاص مضمون یونانی فلسفہ تھا۔ وہ بسال تک یہی مضمون پڑھاتے رہے اور دہلی یونیورسٹی سے ریڈر ہو کر ریٹارڈ ہوئے۔

مُسٹر جو گنڈر سنگھ نے بتایا کہ پروفیسر ایس۔ پی۔ کنال کی ملازمت کے آخری دنوں میں ایک بار وہ ان سے ملے۔ جب وہ پروفیسر موصوف کے گھر ہوئے تو انہوں نے دیکھا کہ وہ یونانی فلسفہ پر ایک کتاب پڑھ رہے ہیں۔

مُسٹر جو گنڈر سنگھ کو یہ دیکھ کر تعجب ہوا۔ انہوں نے اپنے استاد سے کہا، آپ نے تو یونانی فلسفہ میں اعلیٰ تعلیم حاصل کی۔ پھر اسی مضمون کو آپ بسال سے برابر پڑھا رہے ہیں۔ اب تو آپ کو وہ سب یاد ہو گیا ہوگا۔ پھر آپ اب بھی کیوں اسی مضمون کو پڑھ رہے ہیں۔ پروفیسر موصوف نے جواب دیا:

Every successive reading gives me a new thought.

ہر اگلامطالعہ مجھ کو نیا فکر دیتا ہے۔

اگر آدمی کا شعور بیدار ہو، اگر اس کے ذہن میں جاگ پیدا ہو جکی ہو تو اس کا مطالعہ صرف انہیں محدود الفاظ کا مطالعہ نہیں ہوتا جن کو اس نے کاغذ کے صفحہ پر پڑھا ہے۔ پڑھنے کے دوران اس کا اپنا ذہن امزیدغیر مکتوب پہلوؤں کی طرف منتقل ہوتا ہے۔ وہ جتنا پڑھتا ہے اس سے زیادہ وہ اپنے لیے حاصل کر لیتا ہے۔ اس طرح اس کا مطالعہ مسلسل اس کے علم کو بڑھاتا رہتا ہے۔

حقیقت یہ ہے کہ ”تکرار“ کی شکایت صرف وہ لوگ کرتے ہیں جن کے پاس اپنی طرف سے شامل کرنے کے لیے کچھ نہ ہو۔ جن کے پاس اپنی طرف سے شامل کرنے کے لیے ہو وہ ایک ہی چیز کو بار بار پڑھ کر بھی نہیں اکتا تھے۔ کیوں کہ ہر بار مطالعہ سے وہ نئی چیز حاصل کر لیتے ہیں۔

الٹی خوراک

موجودہ زمانہ میں مسلمانوں کو دوبارہ اٹھانے کے لئے سارے عالم اسلام میں کوششیں کی گئی ہیں۔ یہ کوششیں ماضی کی تمام احیائی کوششوں کی مجموعی مقدار سے بھی زیادہ ہیں۔ اس کے باوجود نتیجہ بالکل صفر ہے۔ شاندار کوششوں کے بے شان اخبارم کی یہ ایسی مثال ہے جس کی کوئی دوسری نظریہ ساری انسانی تاریخ میں نہیں ملتی۔

اس عظیم ناکامی کی وجہ اگر ایک لفظ میں بیان کرنا ہو تو وہ ہوگی "الٹی خوراک" یعنی مسلمانوں کو دوبارہ متحرک کرنے کے لئے ان کے اندر جو مزاج بنانا تھا، اس کے بر عکس دوسرا مزاج ان کے اندر بنایا گیا۔ چنانچہ مصلحین کی تمام کوششیں اور قرباشیاں اصل مقصد کے اعتبار سے رائیگاہ ہو کر رہ گئیں۔

موجودہ زمانہ کے مصلحین نے ملت کی اصلاح کے لئے جو طریقے اختیار کئے وہ ظاہری طور پر اگرچہ ایک دوسرے سے مختلف تھے مگر ان سب کا خلاصہ صرف ایک تھا۔ انہوں نے ملت کے احساس فخر کو ابھارا۔

ہمارے مصلحین نے ماضی کی غلطت کو یاد دلا کر حال میں دوبارہ عظیم بننے کا پیغام دیا ہے مارا دین سب سے زیادہ کامل ہے، ہمارا رسول سب سے زیادہ افضل ہے، ہماری تاریخ سب سے زیادہ شاندار ہے، ہماری شریعت سب سے زیادہ اعلیٰ ہے، ہمارے اکابر سب سے زیادہ باکال ہیں۔ ہماری امت تمام امتوں میں خیر الامم ہے۔ یہی وہ فکری غذا ہے جو موجودہ زمانہ کے تمام مصلحین نے ایک انداز سے یادوسرے انداز سے دی ہے۔ اس میں غالباً کسی مصالح کا کوئی استثمار نہیں۔

اس قسم کی باتوں کا نتیجہ موجودہ حالات میں صرف ایک ہی ہو سکتا تھا اور وہ یہ ہوا۔ اور وہ ہے جھوٹا احساس فخر۔ ایک زوال یافتہ قوم کے لئے جھوٹے فخر کی غذا ہمیشہ سب سے زیادہ مرغوب غذا ہوتی ہے۔ چنانچہ قوم کی قوم ان رہنماؤں کے پیچے دوڑ پڑی۔ مگر قوم کی موجودہ حالت میں یہ خوراک اس کے لئے الٹی خوراک ثابت ہوتی۔ یہی وجہ ہے کہ ایک طرف ہمارے شاعروں اور خطیبوں کے

الفاظ سے زین و آسمان بھر رہے ہیں، دوسری طرف قوم جہاں تھی وہیں بدستور پڑی ہوئی ہے۔ وہ ایک قدم آگے بڑھ کی۔

حقیقت واقعہ تو یہ تھا کہ قوم زندگی کے دوڑ میں پچھڑ گئی تھی۔ وہ ہر میدان میں دوسری قوموں سے سمجھے ہو گئی تھی۔ ایسی حالت میں اصل ضرورت یہ تھی کہ کھونے کا احساس والا کراس کے اندر پانے کا جذبہ بیدار کیا جائے۔ اس کے برعکس نہ کوہہ قم کی باتوں نے یہ کیا کہ جن چیزوں کو ہم نے واقعہ میں کھو دیا تھا ان سے دراثتی رشتہ جوڑ کر ان کو اپنے خانہ میں لکھ لیا۔ جو چیز واقعی اعتبار سے اپنی نہ تھی اس کو دراثتی اعتبار سے اپنی بنا لیا۔ یہی وہ چیز ہے جس کو کسی نے ”پدرم سلطان بود“ کے لفظ سے تعبیر کیا ہے۔ اور حقائق کی اس دنیا میں پدرم سلطان بود سے زیادہ بڑی نفیات اور کوئی نہیں۔

انسان کا اصل سرمایہ عجز ہے نہ کہ بڑائی۔ فخر اور بڑائی کی نفیات پیدا کرنا گویا انسان کو خدا دا الی خوارک دینا ہے۔ خدا اپنے انسان کی تعمیر کرنا ہے۔ اس قسم کی المٹی خوارک صرف ایسے انسان پیدا کر سکتی تھی جو جھوٹے جنون عظمت (Paranoia) میں بستلا ہوں۔ اور جھوٹا جنون عظمت ذلت اور بربادی کے سوا اور کہیں آدمی کو نہیں پہنچاتا۔

موجودہ زمانہ کے مسلمانوں کی اصل پیماری، ایک لفظ میں، جھوٹا فخر ہے۔ یہ عین وہی بیماری ہے جو بعد کے زمانہ میں یہود کے اندر پیدا ہوئی۔ اور اب وہ مسلمانوں میں پوری شدت کے ساتھ پیدا ہو چکی ہے۔

فخر کی نفیات دینی لحاظ سے بھی غلط ہے اور دنیاوی لحاظ سے بھی۔ دینی لحاظ سے اس کی غلطی یہ ہے کہ خدا نے ذوالجلال پر ایمان آدمی کے اندر تواضع کا مزاج پیدا کرتا ہے اور فخر کا مزاج یعنی اس کا ضد ہے۔

دنیا کے لحاظ سے اس کی غلطی یہ ہے کہ یہ دنیا اسباب کی دنیا ہے۔ یہاں ہر آدمی کو اس کے عمل کے بقدر حصہ ملتا ہے۔ مگر فخر کی نفیات عمل اور حجد و حجہ کی قائم ہے۔ ایسا آدمی کبھی عمل کے تھام پر پورے نہیں کرتا اور حب قانون قدرت کے مطابق ناکام ہوتا ہے تو دوسروں کی شکایت کرتا ہے۔ وہ پانے سے بھی محروم رہتا ہے اور جاننے سے بھی۔

آدم والبیس کا قصہ

اسلام میں زندگی کا جو تصور دیا گیا ہے وہ یہ ہے کہ اس دنیا میں انسان کو امتحان کئے یہے پیدا کیا گیا ہے۔ ہر آدمی جو اس دنیا میں آتا ہے وہ اس لیے آتا ہے کہ وہ یہاں لوگوں کے درمیان رہ کر امتحان دے اور پھر اپنے عمل کے مطابق اپنا انعام پانے کے لیے دوبارہ خدا کے یہاں چلا جلتے۔ آدمی کا امتحان کس چیز میں ہے، اس کو آدم اور البیس کے قصہ میں بتایا گیا ہے۔ جب الشہ تعالیٰ نے پہلے انسان (آدم) کو پیدا کیا تو فرشتوں سے اور بالبیس سے کہا کہ اس کے آگے جھک جاؤ۔ فرشتے فوراً خدا کے حکم کے مطابق آدم کے سامنے جھک گئے۔ مگر بالبیس جھکنے کے لیے تیار نہ ہوا۔ اس نے کہا کہ تو نے آدم کو مٹی سے بنایا ہے اور مجھ کو آگ سے بنایا ہے۔ اس لیے میں آدم سے بہتر ہوں۔ میں آدم کے آگے ہنیں جھکوں گا۔

اس وقت خدا نے آدم اور بالبیس دونوں کو زمین پر بھیج دیا۔ بالبیس نے کہا کہ میں آدم کی تمام نسل کو بہکاؤں گا۔ خدا نے کہا کہ: آدم کی اولاد میں جو لوگ تیری را چلیں گے تو میں تجھ کو اور ان کو سب کو دوزخ میں ڈال دوں گا (ذمہ تبعیک منہہ لاملئن جہنم منہ و من
الناس اجمعین)

اب دیکھئے کہ بالبیس کی وہ راہ کی سختی جس پر وہ چلا۔ وہ یہ سختی کہ اس کے اندر آدم کے مقابلہ میں بڑائی کی نفیات آگئی رانا خیر منہ، اس نے سمجھا کہ میں آدم سے بہتر ہوں اس لیے میں آدم کے مقابلہ میں ہنیں جھکوں گا۔ میں آدم کا احترام نہیں کروں گا۔

دنیا میں بار بار ایسا ہوتا ہے کہ ایک شخص کا معاملہ دوسرے شخص سے پڑتا ہے۔ اب اگر آپ ایسا کریں کہ سائے کا آدمی جب آپ کو اونچا اور طاقت ورد کھانی دے تو آپ اس کا لعاظ کریں اور اس کا حق اسے دیں۔ اور جب سائے کا آدمی نیچا اور کمزور نظر آئے تو اس کو نظر انداز کریں اور اس کا حق ادا کرنے سے انکار کر دیں۔ اگر آپ ایسا کریں تو یہ شیطانی طریقہ کی پیر دی کرنا ہوگا۔ صحیح طریقہ یہ ہے کہ دوسروں کے ساتھ آپ کا سلوک معلوم اصولوں کا پابند ہو۔ آپ ہر حال میں انھیں اعلیٰ اصولوں کی پابندی کریں، خواہ دوسرا فرقی اونچا دکھانی دیتا ہو یا نیچا۔ خواہ وہ کمزور ہو یا طاقت ور۔

ایمان

قرآن میں ساتویں پارہ کے شروع میں ان لوگوں کا ذکر ہے جو بخراں سے آئے تھے۔ انہوں نے رسول اللہ صلی اللہ علیہ وسلم سے قرآن کا کچھ حصہ سنا۔ ان پر کھل گیا کہ یہ دین برحق ہے وہ اسی وقت ایمان لائے اور روتے ہوئے سجدے میں گر پڑے: وَاذَا سَمِعُوا مَا أُنْزِلَ إِلَيْ الرَّسُولِ تَرَى اعْيُثُهُمْ تَفِيقًا مِّنَ الدِّمْمِ مِمَّا عَرَفُوا مِنَ الْحَقِّ يَقُولُونَ رَبُّنَا أَمْنَا فَاكِتَبْنَا مِمَّا شَاهَدُوا (الملائکہ ۸۳)

اس آیت میں ایمان کو معرفت کہا گیا ہے (مِمَّا عَرَفُوا مِنَ الْحَقِّ) یعنی حق کو پہچان لینا۔ جس چیز کی پہچان ہو اسی کے لحاظ سے آدمی کے اندر تاثرات پیدا ہوتے ہیں۔ خدا جوں کہ سب سے بڑی طاقت ہے اس لیے خدا کی پہچان سے آدمی کے اندر عجز اور تصرع کی کیفیت پیدا ہوتی ہے۔ چنانچہ بخراں کے لوگوں میں جب خدا کی معرفت پیدا ہوئی۔ جب ان پر خدا کی عظمت ملنکشف ہوئی تو ان کا سینہ پھٹ گیا۔ ان کی آنکھوں سے آنسو بہنے لگے اور وہ بے اختیار ہو کر سجدے میں گر پڑے۔

اسی طرح صحیح مسلم میں ایک روایت ہے جو حضرت عثمان بن عفان رضی اللہ عنہ کے واسطے سے نقل ہوئی ہے۔ وہ کہتے کہ رسول اللہ صلی اللہ علیہ وسلم نے فرمایا: مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ (جو شخص اس حال میں مر آکے وہ جانتا تھا کہ اللہ کے سوا کوئی الہ نہیں وہ جنت میں داخل ہو گا)

اس حدیث میں ایمان کو علم کہا گیا ہے۔ یعنی جانتا، آگاہ ہونا۔ اس سے مسلوم ہوتا ہے کہ ایمان ایک جانے کا واقعہ ہے۔ وہ ایک شعوری دریافت ہے۔

حقیقت یہ ہے کہ ایمان اسی قسم کا ایک گہرا تجربہ ہے جس کو موجودہ زمانہ میں ڈسکوری (دریافت) کہا جاتا ہے۔ ایمان ایک ڈسکوری ہے۔ ایمان ایک ایسی تہستی کی موجودگی کو پایتا ہے جو بظاہر ہمارے سامنے موجود نہیں۔ ایمان اس گہرے ادراک کا نام ہے جب کہ آدمی کے یہ غیب کا پرداہ پھٹ جاتا ہے اور وہ خدا کو نہ دیکھتے ہوئے بھی اسے دیکھنے لگتا ہے۔

ایمان بندے اور خدا کے درمیان اس اتصال کا قائم ہوتا ہے جس کی ایک مادی مثال بلب اور پارہ اوس کے اتصال کی صورت میں ملتی ہے۔ بلب کا تعلق جب پارہ اوس سے قائم ہوتا ہے تو وہ اچانک چمک لختا ہے، وہ وہ ہو جاتا ہے جو وہ پہلے نہیں لختا۔ اس کا اندر ہمراہ آجائے میں تبدیل ہو جاتا ہے۔ اسی طرح ایک بندہ جب اپنے رب کو حقیقی معنوں میں پاتا ہے تو اس کی ہستی خدا کے نور سے جگنگا لختی ہے۔ اس کے اندر ایسے اوصاف پیدا ہوتے ہیں جو اس کو کہیں سے کہیں پہونچ پا دیتے ہیں۔

صحابہ کرام کے لیے ایمان کا مطلب یہی تھا۔ صحابہ کرام کا ایمان ان کے لیے ایک زندگی سے تخلی کر دوسری زندگی میں داخل ہونا تھا۔ یہ ان کے لیے تاریخی مقابلے میں روشنی کی دریافت تھی۔ حضرت خدیفہ ایک بار رسول اللہ صلی اللہ علیہ وسلم سے سوال کر رہے تھے تو ان کی زبان سے یہ الفاظ نکلے: یا رسول اللہ کنافِ جاہلیّة و شرفِ جملۃ اللّٰہ بہذذا الخیر (اے اللہ کے رسول، ہم جاہلیت اور شر میں تھے، یہاں تک کہ اللہ تعالیٰ اس خیر کو لے آیا)

اس طرح جو ایمان ملتا ہے وہ اس سے بالکل مختلف ہوتا ہے جو روایتی یا تقلیدی طور پر کسی آدمی کو مل جائے۔ تقلیدی ایمان آدمی کو متحرک نہیں کرتا جب کہ معرفت والا ایمان آدمی کو دامنی طور پر متحرک کر دیتا ہے۔ تقلیدی ایمان سے آدمی کے اندر کوئی ذاتی لگاہ پیدا نہیں ہوتی۔ جب کہ معرفت والا ایمان آدمی کے اندر ذاتی لگاہ پیدا کر دیتا ہے جس سے وہ چیزوں کو دیکھے اور خود اپنی بصیرت سے فیصلہ کر سکے۔

تقلیدی ایمان سے صرف جامد عقیدہ پیدا ہوتا ہے۔ جب کہ معرفت والا ایمان آدمی کے اندر انفلات بنا کر داخل ہوتا ہے، وہ آدمی کے فکر و عمل کی دشیا میں ایک ہمیان پیدا کرتا ہے۔ تقلیدی ایمان سے بے جان افراد پیدا ہوتے ہیں۔ جب کہ معرفت والے ایمان سے جاندار افراد طہور میں آتے ہیں۔ اور جاندار افراد ہی وہ لوگ ہیں جو کہ تاریخ بنتاتے ہیں۔ جو انسانیت کے لیے کوئی نیا مستقبل طہور میں لا تے ہیں۔

تقلیدی ایمان آدمی کو اپنی قوم سے ملتا ہے اور معرفت والا ایمان براہ راست

اللہ تعالیٰ سے۔

مسلمان بھی

قدیم مکے مشرکین اپنے آپ کو حضرت ابراہیم سے منوب کرتے تھے۔ مگر انہوں نے قرآن کو مانتے سے انکار کر دیا۔ حالانکہ قرآن حضرت ابراہیم ہی کی اصل تعلیمات لے کر آیا تھا۔ اس کی وجہ یہ تھی کہ مشرکین کی نظر میں حضرت ابراہیم کی وہ تصویر بھی ہوئی تھی جو ان کی قومی روایات کے ذریعہ بنی تھی۔ چوں کران کی روایتی تصویر اور قرآن کی تصویر میں فرق تھا۔ اس لیے وہ قرآن کی اہمیت سمجھنے سے فاصلہ ہے۔ یہی معاملہ یہود و نصاریٰ کا سمجھتا ہے۔ یہود حضرت موسیٰ پر فخر کرتے تھے اور نصاریٰ حضرت مسیح پر۔ مگر دولوں نے قرآن کو مانتے سے انکار کر دیا۔ حالال کہ قرآن کی تعلیمات عین وہی تھیں جن کو نے کہ حضرت موسیٰ اور حضرت مسیح کی تصویر اس سے مختلف بنارکھی تھی جو قرآن میں تھی۔ وہ دولوں میں مطابقت نہ پائے اس لیے وہ قرآن کے منکر بن گیے۔

یہی معاملہ مسلمانوں کے ساتھ بھی پیش آسکتا ہے۔ محمد صلی اللہ علیہ وسلم کا دین اگرچہ قرآن اور سنت کی صورت میں پوری طرح معموق ہے۔ مگر عین ممکن ہے کہ آپ کے بعد مسلمانوں کے درمیان ان کی جو قومی روایات جمع ہوں ان میں پیغمبر اور قرآنی التسلیم کی تصویر بگڑا کر کچھ سے کچھ ہو جائے۔ ایسی حالت میں جب قرآن کا بے آئیز دین ان کے سامنے پیش کیا جائے گا تو وہ اس کو اپنے ماوس قومی دین کے مطابق نہ پائیں گے اور اس بنا پر قرآنی دعوت کو ماننے سے انکار کر دیں گے۔ مسلمانوں کا اپنا بنا یا ہوا دین ان کے لیے اصل اسلام کو سمجھنے میں اسی طرح رکاوٹ بن جائے گا جس طرح کچھلی قوموں کے لیے ان کا خود ساختہ دین رکاوٹ بن گیا تھا۔

مسلمانوں کے اپنے روایتی دین میں اگر نبواہ عبادت کی اہمیت ہو جائے تو وہ ایسی دعوت کی طرف متوجہ نہیں ہوں گے جو حقیقت عبادت پر زردے رہی ہو۔ مسلمانوں کے ذہن پر اگر اپنے اکابر کی غلطت چاہائے تو خدا کی عظمت کی یاتمیں ان کے ذوق کو اجنبی معلوم ہوں گی۔ مسلمانوں کے درمیان اگر تقلیدی مذہب کا رواج ہو جائے تو ایسی آواز ان کو عیز ما نوس معلوم ہوگی جو برآہ راست قرآن و سنت سے دین اخذ کرنے کی تلقین کر دی ہو۔

تاریخ سے

راجہ دوم (1095-1154) سسلی کا بادشاہ تھا۔ وہ نارمن سلطنت کا بانی تھتا۔ قرون وسطیٰ کے مغربی بادشاہوں میں اس کو ایک ممتاز مقام حاصل ہے۔ اس کا دارالسلطنت پلرمو (Palermo) تھا۔ راجہ دوم نے سسلی کو ایک خوش حال ملک بنادیا۔ ایک مصبوط انتظامیہ قائم کی۔ طاقت و رسمحربی پڑھہ تیار کیا۔ راجہ دوم کو یہ کامیابی، ایک مغربی ہورخ کے الفاظ میں، اس لیے ملی کہ اس نے سسلی کو یورپی اور عربی علماء کا مرکز بنادیا تھا:

Roger made Sicily a meeting place of European and Arabic scholars. (VIII/634)

الادریسی اسی راجہ دوم کا ہم عصر تھا۔ وہ مراکش میں پیدا ہوا۔ اس نے اسپین کی یونیورسٹیوں میں اعلیٰ تعلیم حاصل کی اور ایشیا اور افریقہ اور یورپ کے سفر کیے۔ وہ علم جغرافیہ میں اپنے وقت کا سب سے بڑا ماہر تھا۔ انسائیکلو پیڈیا برٹانیکا (1988) کے مقابلہ نگار نے لکھا ہے کہ راجہ دوم نے الادریسی کو سسلی بلا یا تاکہ اس کے لیے وہ دنیا کا ایک نقشہ بنائے۔ الادریسی راجہ دوم کا ایک قریبی دوست اور مشیر تھا۔ سسلی کے اس نارمن بادشاہ کے دربار میں الادریسی سرکاری جغرافیہ دان کے طور پر رہا:

Al-Idrisi was a close friend and adviser to Roger II, at whose court he served as official geographer. Roger II invited Al-Idrisi to Sicily to make a map of the world for him. (9/198)

گزرے ہوئے زمانہ میں مسلمانوں کو جو اونچا مقام ملا اور انہوں نے ساری دنیا میں اسلام کا جو غلبہ قائم کیا، اس کا راز یہی تھا۔ یہ عظمت انہیں نہ احتیاج اور مطالبہ سے ملی اور نہ تباہ اور تلوار سے یہ عظمت انہیں صرف اس لیے ملی کہ وہ دنیا کے لیے مفید ہے۔ انہوں نے علوم و فنون میں اتنی ترقی کی کہ وہ دنیا کے فکری امام بن گیے۔ انہوں نے صدیوں تک انسانیت کی علمی رہنمائی کی۔ انہوں نے دنیا کو وہ دیا جو دنیا کے پاس موجود نہ تھا۔ یہی امامت کا راز ہے ماضی کے لیے بھی اور حال اور مستقبل کے لیے بھی۔

اختلاف رائے

حضرت ابو بکر صدیق کی خلافت کے زمانہ کا واقعہ ہے۔ دوسردار خلیفہ اول کے پاس آئے۔ ان کا نام عینۃ بن حصن اور اقرع بن حابس تھا۔ ان دونوں کو فتح ہوازن کے بعد سو سو اونٹ دیئے گئے تھے۔ انہوں نے حضرت ابو بکر سے ایک زمین طلب کی۔ آپ نے تایف قلب کے لیے انہیں یہ زمین دیدی اور ان کے لیے باقاعدہ ایک تحریر لکھ دی۔ عینۃ اور اقرع نے چاہا کہ دوسرے بڑے صحابہ کی تصدیق بھی اس عطیہ کے حق میں حاصل کر لیں۔ اس سلسلہ میں وہ حضرت عمر فاروق کے پاس گئے۔ حضرت عمر نے حضرت ابو بکر کے فرمان کو لے کر پھاڑ دیا:

جامع عینۃ والا فرع یطلبان ارضًا ای
ابی بکر فكتب له الخط فميزقه عمر
وقال هذا اشيٰ كان رسول الله صلى الله
عليه وسلم يعطيكموا ليتألفكم على
الاسلام والآن فتقد اعن اللہ الاسلام
واغتنى عنکم. فرجعوا الى ابی بکر
فقالوا الحقيقة انت ام عمر فقل
هو ان شاء و وافقه
(التفسیر المظہری، جلد ۲، صفحہ ۲۳۶)

ابو بکر کے پاس آئے اور کہا کہ خلیفہ آپ ہیں یا عمر۔
حضرت ابو بکر نے فرمایا، وہی ہیں اگر وہ چاہیں اور
انہوں نے حضرت عمر کی رائے سے اتفاق کیا۔

یہ واقعہ تنقید کی ایک ہیئت شدید مثال ہے۔ مگر اس شدید تنقید کو نہ تو حضرت ابو بکر نے بنرا مانا اور نہ صحابہ نے۔ اس سے اندازہ ہوتا ہے کہ اسلام میں تنقید اور اختلاف رائے کی کتنی زیادہ آزادی دی گئی ہے۔

دوم شامیں

دمشق کی مسلم خلافت جس زمانہ میں ولید بن عید الملک اموی کے ہاتھ میں سختی۔ خلیفہ کی طرف سے موسیٰ بن نصیر شامی افریقیہ کے حاکم تھے۔ اپین میں مسلمانوں کا داخلہ انھیں موسیٰ بن نصیر کی ماتحتی میں انجام پایا۔ موسیٰ بن نصیر نے اولاً معلومات حاصل کرنے کے لیے سردار طریف کو ۵۰۰ آدمیوں کے ساتھ اپین بھیجا۔ سردار طریف کی واپسی کے بعد طارق بن زیاد (ایک بزرگی فلام) کی سرداری میں سات ہزار کالشکر روانہ کیا گیا۔ یہ لوگ مرکش کے ساحل سے کشتوں پر روانہ ہوئے اور تقریباً دس میل کا سمندری سفر طے کر کے اپین کے ساحل پر اتر گئے۔

طارق بن زیاد کو اپین میں داخل ہوتے ہی ایک بڑی فوج سے سابقہ پیش آیا۔ طارق ابن زیاد کے ساتھ صرف سات ہزار آدمی تھے اور دوسری طرف ایک لاکھ کی فوج جو ہر لمحاظ سے زیادہ مسلح اور زیادہ بہتر حالت میں تھی۔ ۸ رمضان ۹۶ھ (جولائی ۱۲۱۱ء) کو دونوں فوجوں کے درمیان مقابلہ ہوا۔ اس درمیان میں مزید ۵ ہزار فوج طارق کی مدد کے لیے مرکنے سے آگئی۔ بارہ ہزار مسلمانوں نے ایک لاکھ عیسائیوں سے نہایت بے جگہی کے ساتھ مقابلہ کیا اور ان کے اوپر فتح حاصل کی۔ اس طرح طارق ابن زیاد نے اپین میں مسلم سلطنت کی بنیاد رکھی۔

طارق بن زیاد نے فتح کی خبر اپنے امیر موسیٰ بن نصیر کے پاس روانہ کی۔ امیر موسیٰ بن نصیر نے اس کے جواب میں طارق بن زیاد کو لکھا کہ تم نے ملک کا جتنا حصہ فتح کیا ہے اسی پر قائم رہو اور اس سے آگے مت بڑھو۔ اس کے بعد موسیٰ بن نصیر ۸ ہزار فوج کے ساتھ اپین کی طرف روانہ ہوئے۔ امیر موسیٰ بن نصیر کا ذکر خط طارق بن زیاد کو ملاتوان کی اور ان کے ساتھیوں کی رائے یہ ہوئی کہ اس وقت پیش قدیمی سے رکنا درست ہنہیں ہے۔ ہم کو آگے بڑھ کر ملک کے بقیہ حصوں کو بھی فتح کرنا چاہیے ورنہ عیسائی طاقتیں اکٹھا ہو کر ہمارے اوپر حملہ کر دیں گی۔ اور ہمارے لیے موجودہ قبضہ کو باقی رکھنا بھی مشکل ہو جائے گا۔ چنانچہ طارق بن زیاد نے امیر کے مشورہ کے خلاف اپنی پیش قدمی جاری رکھی اور قرطیہ اور طلیطلہ وغیرہ علاقوں فتح کر دیے۔

امیر موسیٰ جب اپین پہنچنے تو وہ بہ دیکھ کر سخت ناراضی ہو گیے کہ طارق نے ان کے حکم کی پروا

ہمیں کی اور پیش قدی جاری رہی۔ امیر موسیٰ نے طارق کو اس حکم عدوی پر قید کر دیا۔ تاہم یہ صرف ایک ظاہری کارروائی تھی جو انہوں نے اسنے لیے کی کہ دوسرے سرداروں کو یہ سبق ہو جائے کہ ماتحت کے لیے افسر کے حکم کی تعمیل کرنا ضروری ہے، وہ دل سے طارق کی بہادری اور حسن کارکردگی پر خوش بخت چنانچہ وقتی تینہ کے بعد امیر موسیٰ نے طارق کی اس طرح متدرداں کی کہ ان کو اپسین کی تمام انجام کا پہ سالار بنتا دیا۔

یہ صورت جو طارق بن زیاد کے ساتھ پیش آئی تھی یہی جلد ہی بعد خود موسیٰ بن نصیر کے ساتھ بھی پیش آئی۔ خلیفہ ولید بن عبد الملک کو جب موسیٰ بن نصیر کی فتوحات کا علم ہوا اور یہ معلوم ہوا کہ موسیٰ بن نصیر اپسین کو فتح کر کے فرانس میں داخل ہونا چاہتے ہیں تو خلیفہ نے موسیٰ بن نصیر کو لکھا کہ تم یورپ میں مزید پیش قدی نہ کرو اور بلا تاخیر دمشق و اپس آجائو۔ خلیفہ کے اس حکم کی تعمیل میں موسیٰ بن نصیر اندلس سے دمشق کی طرف روانہ ہوئے۔ انہوں نے اندلس کی حکومت اپنے لڑکے عبد العزیز کے پر دکی اور کثیر مال غنیمت اور سونے چاندی کے ساتھ روانہ ہو کر مرکش اور مصر ہوتے ہوئے شام پہنچنے۔

اتفاق سے اسی زمان میں خلیفہ ولید بن عبد الملک سخت بیمار ہو گیا جو اس کے لیے مرض الموت ثابت ہوا۔ ولید بن عبد الملک کے بعد اس کا بھائی سلیمان بن عبد الملک سخت پر بیٹھنے والا تھا۔ سلیمان کو جب یہ معلوم ہوا کہ موسیٰ بن نصیر کثیر اموال کے ساتھ شام پہنچنے گیے ہیں تو اس نے موسیٰ کے پاس پیغام بھیجا کہ تم ابھی باہر رکے رہو اور دمشق میں داخل ہونے میں جلدی نہ کرو۔ سلیمان بن عبد الملک کامنثا یہ تھا کہ خلیفہ ولید کی وفات کے بعد امیر موسیٰ دمشق آئیں اور اپسین کا مال غنیمت میرے خلیفہ بننے کے بعد دوبار میں لایا جائے۔ اس طرح میری سخت نشینی کی اہمیت بڑھ جائے گی۔ مگر امیر موسیٰ سلیمان بن عبد الملک کے اس پیغام کی رعایت نہ کر سکے اور وہ یتیزی سے سفر کر کے دمشق پہنچنے گے۔ امیر موسیٰ کے دربار میں حاضری کے صرف چند دن بعد خلیفہ ولید بن عبد الملک کی وفات ہو گئی اور ۱۴ جمادی الثانی ۹۶ھ کو سلیمان بن عبد الملک خلیفہ قرار پایا۔ سلیمان بن عبد الملک کے لیے یہ ممکن تھا کہ وہ امیر موسیٰ کی حکم عدوی کو حسن نیت پر محول کر کے معاف کر دے۔ مگر وہ ان کو معاف نہ کر سکا۔ اس نے امیر موسیٰ کے ساتھ سخت سلوک کیا حتیٰ کہ ان کو قید میں ڈال دیا۔ موسیٰ بن نصیر شدید مایوسی اور ناکامی کے عالم میں الگ ہی سال ۹۷ھ میں وفات پائی۔ بوقت وفات ان کی عمر ۸۷ سال تھی۔

تذکرہ

قرآن میں پیغمبر کے دو خاص کام بتائے گئے ہیں۔ تعلیم کتاب اور تذکرہ۔ تعلیم کتاب سے مراد قرآن کی تعلیم ہے۔ یعنی خدا تعالیٰ تن کو فرشتہ سے لے کر انسانوں تک پہنچانا۔ دوسری چیز تذکرہ ہے۔ تذکرہ سے مراد وہ چیز ہے جس کو موجودہ زمانہ میں ایکو کیٹ کرنا یا باشур بنانا کہا جاتا ہے۔ یعنی لوگوں کے نکر کو بانٹ کر بنانا۔ ان کی ذہنی تربیت کر کے انھیں اس قابل بناانا کہ وہ اس طرح سوچیں جس طرح خدا پا ہتا ہے کہ سوچا جائے۔ اور اس طرح فیصلہ کریں جس طرح خدا پا ہتا ہے کہ فیصلہ کیا جائے۔

موجودہ زمانہ میں جو مسلم مصلیعین اُنھیں ان میں مشترک طور پر یہ بنا دی خواہی پائی جاتی ہے کہ انہوں نے "تذکرہ" سے اپنے کام کا آغاز نہیں کیا۔ تقریباً ہر ایک کا یہ حال ہوا کہ مسلمانوں کے کچھ احوال اس کے سامنے آئے اور ان کو دیکھ کر وہ پر جوش طور پر اٹھ کھڑا ہوا۔ ذہن بیانے بغیر اس نے عمل اقدامات شروع کر دئے۔ کسی نے انگریزی استعمار سے بگڑا کر جباد آزادی کا نفرہ لگادیا۔ کوئی مغربی تہذیب کے غلبہ کو دیکھ کر میدان عمل میں آگیا۔ کسی کو "شروعہ حاصلہ" کے قتل کے بعد پیدا ہونے والے حالات نے مباید اسلام بنا دیا۔ کوئی شدھی سمجھن کی تحریک سے بے چین ہو کر سرگرم عمل ہو گیا۔ کسی کو مسلم خلافت کے زوال نے جان دینے پر آمادہ کر دیا۔ وغیرہ۔

یہ سب کام کا غیر پیغمبرانہ طریقہ ہے۔ کام کا پیغمبرانہ طریقہ یہ ہے کہ اس کو تذکرہ سے شروع کیا جائے نہ کہ اقدام سے۔

تذکرہ کا ایک مطلب یہ ہے کہ افراد کو دین کا صحیح علم حاصل ہو جائے۔ وہ صحیح دینی انداز میں سوچنا جان لیں۔ ان کے اندر پر صلاحیت پیدا ہو جائے کہ وہ غیر اسلامی نقطہ نظر کے مقابلے میں اسلامی نقطہ نظر کو پہنچان سکیں۔ وہ مختلف قسم کے حالات میں یہ فیصلہ کر سکیں کہ کس وقت انھیں کیا کرنا ہے اور کس وقت انھیں کیا نہیں کرنا ہے۔

تذکرہ کا دوسرا مطلب یہ ہے کہ افراد کے اندر زمانہ شناسی کی صلاحیت پیدا ہو جائے۔ وہ جان لیں کہ دینا کے حالات کیا ہیں اور ان حالات میں دین کو کس طرح منطبق کیا جاسکتا ہے۔

گھنٹہ کا نقصان

ٹائمز آف انڈیا (۲۱ جولائی ۱۹۸۵) نے تامنگیشکر کا ایک انٹرویو شائع کیا ہے۔ یہ انٹرویو نویارک میں لیا گیا تھا۔ تامنگیشکر ہندستان کی مشہور ترین خاتون سنگر ہیں۔ انٹرویور نے ان سے کہا کہ آپ کے متعلق کہا جاتا ہے کہ آپ کی مقبولیت نے آپ کو مغروف بنادیا ہے۔ خاتون سنگر نے اس کا جواب دیا وہ اخبار کے الفاظ میں یہ تھا:

Surely, I'm no tyrant. I cannot afford to be nasty or arrogant. The day that happens — and I assure you it never will — there would be no sweetness in my music.

یقینی طور پر میں مغروف نہیں ہوں۔ میں بد طینت اور مغروف ہونے کا تحمل نہیں کر سکتی۔ جس دن ایسا ہو گا، اور میں آپ کو یقین دلاتی ہوں کہ ایسا کبھی نہیں ہو گا۔ اس دن میرے گانے میں کوئی سطحانی نہیں رہے گی۔

یہ اگرچہ ایک سنگر کی بات ہے مگر سنگر نے اس میں ایک بڑی اہم حقیقت بیان کر دی ہے۔ یہ حقیقت ایک داعی کے یہ بھی اتنی ہی اہم ہے جتنی ایک سنگر کے یہے۔

انسان کا اصل حسن تو واضح ہے نہ کہ گھنٹہ۔ گھنٹہ کرنے والے آدمی کی صورت بگڑ جاتی ہے۔ مگر جو شخص تو واضح اختیار کرے اس کے اندر اپنے آپ ایک حسن پیدا ہو جاتا ہے۔ مشکل کی آواز کڑاوی آواز ہوتی ہے اور متواضع انسان کی آواز میٹھی آواز۔

خدا کا داعی خدا کے گیت گانے والا ہوتا ہے۔ وہ انسانی زبان میں ابدی حقیقت کے نفعے بکھیرتا ہے۔ اس لیے ضروری ہے کہ اس کا سینہ تو واضح اور نہستا سے بھرا ہوا ہو۔ اس نے اپنے آپ کو انکے جذبے سے خالی کر رکھا ہو۔ جس شخص میں یہ بات ہوگی اسی کی زبان سے وہ میٹھے بول نکالیں گے جو لوگوں کو تڑپائیں۔ وہی وہ گیت چھیر کے گا جو روحوں میں وجد پیدا کر دیں۔ سچائی کی عظمت کو وہی شخص بیان کر سکتا ہے جن کا دل ذاتی عظمت سے اس طرح خالی ہو جائے کہ وہ ذاتی عظمت کے احساس کا تحمل نہ کر سکے۔

نکاح و طلاق

ایک مرد اور ایک عورت جب اپنے آپ کو نکاح کے رشتہ میں وابستہ کرتے ہیں تو ہمیشہ اسی جذبہ کے تحت وابستہ کرتے ہیں کہ دونوں ساری عمر ایک ساتھ رہیں گے اور ایک ساتھ زندگی گزاریں گے۔ اس کے بعد جب قدرت ان کے درمیان ایک بچہ پیدا کرتے ہے تو یہ گویا ایک قسم کی زنجیر ہوتی ہے جو اس بات کی صفائحہ ہوتی ہے کہ دونوں زیادہ گہراں اور پائنداری کے ساتھ ایک دوسرے کے ساتھ وابستہ ہو چکے ہیں۔

النائیکلوپیڈیا برٹانیکا (۱۹۸۷) میں مغربی ملکوں کے اعداد و شمار کی روشنی میں بتایا گیا ہے کہ بے اولاد جوڑوں میں طلاق کا رجحان اس سے زیادہ پایا گیا جتنا کہ ان جوڑوں میں جو صاحب اولاد ہیں:

Childless couples tend to have a higher divorce rate than couples with children. (7/163-64)

ایک مغربی نجع نے اپنے فیصلہ میں اس فطری حقیقت کو ان الفاظ میں بیان کیا کہ ہر چھوٹا بچہ جو ایک سر جوڑے کے لیہاں پیدا ہو وہ ایک مزید صفائحہ ہے کہ ان کی شادی کسی طلاق کی عدالت میں کبھی ختم نہ ہوگی:

Every little youngster born to a couple is an added assurance that their marriage will never be dissolved in a divorce court.

تاہم اس قسم کی تمام فطری اور نفسیاتی بندھنوں کے باوجود کبھی ایسا ہوتا ہے کہ مرد یا عورت یہ فیصلہ کرنے پر مجبور ہوتے ہیں کہ دونوں کو ایک دوسرے سے علیحدہ ہو جانا چاہیے۔ قدیم زمانہ میں یہ صورت حال بہت کم پیش آتی تھی۔ مگر موجودہ زمانہ میں، خاص طور پر مغربی ملکوں میں، طلاقوں کی تعداد بہت زیادہ بڑھ گئی ہے۔

طلاق زندگی کی ایک حقیقت ہے۔ مگر طلاق کی کثرت بلاشبہ ایک سبز ہے جو موجودہ زمانہ میں مختلف اسباب کے تحت پیدا ہوئی ہے۔ ان میں سے ایک سبب عورتوں کے یہ نگار کی آسائی بھی ہے۔ النائیکلوپیڈیا برٹانیکا (۱۹۸۷) کے مقابل نگار نے لکھا ہے کہ صنعتی دور میں توں کے لیے یہ بات زیادہ آسان کر دی کہ وہ اپنی معاش خود حاصل کر سکیں، خواہ وہ تنہا ہوں یا ہم شہ

ہوں یا مطلقاً ہوں یا بیوہ ہوں۔ اس سلسلہ میں یہ بات دلچسپی کے ساتھ نوٹ کرنے کی ہے کہ ۱۹۳۰ء کے بعد کے زمانہ میں پیدا ہونے والی عظیم کساد بازاری نے امریکہ میں طلاقوں کے اضافہ کی تعداد کو ایک عرصہ کے لیے روک دیا تھا،

Industrialization has made it easier for women to support themselves, whether they are single, married, divorced, or widowed. In this connection, it is interesting to note that the Great Depression of the 1930s stopped the rise in the number of divorces in the United States for a time. (7/163)

طلاق کا حکم

نکاح کا مسئلہ زندگی کا اصل مسئلہ ہے جب کہ طلاق کا مسئلہ صرف ایک استثناء ہے۔ تاہم چوں کہ ایسا استثناء بار بار پیش آتا ہے اس لیے الہی قانون اور دینی قانون دونوں میں اس کی بابت احکام مقرر کیے گئے ہیں۔

الہی شریعت کی صبح اور کامل نمائندگی اب صرف وہ ہے جو قرآن کی صورت میں پائی جاتی ہے۔ کیوں کہ قرآن ایک محفوظ کتاب ہے۔ قرآن میں، اور اسی طرح اس کی متعدد شرح کے طور پر منت میں، طلاق کی بابت بہت سے احکام دیئے گئے ہیں۔ ان سب کا خلاصہ یہ ہے کہ — طلاق انتہائی ناگزیر حالات میں دی جائے۔ چنانچہ حدیث میں اس کو البعض المیب حالت (سب سے زیادہ ناپسندیدہ حلال) کہا گیا ہے۔ اور دوسری چیز یہ کہ جب طلاق کا معاملہ کیا جائے تو اس طرح کیا جائے کہ دونوں عزت اور شرافت کے ساتھ علیحدہ ہو جائیں۔ ایسا نہ ہو کہ ایک یاد و سر سے کے اندر ہند کی نفیاں پیدا ہو جائے اور وہ فرقہ ثانی کو بے عزت یا بے سہارا کرنے کی کوشش کرنے لگیں۔

قرآن میں طلاق کے حکم کے ذیل میں ارشاد ہوا ہے: وَسِرِحُوهُنَ سِرِحًا حَمِيلًا (الاحزاب ۳۹) یعنی جب انھیں طلاق دے کر رخصت کرو تو بھلے طریقے سے اور شرافت انداز سے رخصت کرو۔

ستاع کا مطلب

طلاق کے احکام میں سے ایک حکم وہ ہے جس کے لیے قرآن میں "ستاع" کا لفظ آیا ہے۔ اس سلسلہ میں سورہ البقرہ کی دو آیتیں حسب ذیل ہیں :

تم پر کچھ گناہ نہیں اگر تم حورتوں کو اس وقت طلاق دو کہ ان کو تم نے ہاتھ ز لگایا ہوا در ان کے لیے کچھ مهر مقرر نہ کیا ہو۔ اور ان کو کچھ دو، و سع دلے پر اس کے موافق ہے اور تنگی والے پر اس کے موافق ہے، دستور کے مطابق۔ لازم ہے شکی کرنے والوں پر اور طلاق دی ہوئی حورتوں کو فائدہ دینا ہے دستور کے موافق۔ لازم ہے پر ہبڑا گاروں کے لیے۔

لاجنام علیکم ان طلاقت النساء
مالم تسوهن او تفريضوالهن فرضية
ومتعوهـت على الموسوع فتدبرها
وعلى المقترنـها متابعاً بالمعروـن
حقا على المحسـنـين (٢٣٤)

وللهـطلقات مـتابـعـ بالـمعـروـن
حقـا على المـتقـين (٢٣١)

فہی تفصیلات سے قطع نظر، پہلی آیت (۲۳۴) کا سادہ مطلب یہ ہے کہ نکاح کے وقت اگر مہر نہیں کھڑا یا گیا تھا اور نہ مرد نے عورت کو ہاتھ لگایا تھا، اور اس سے پہلے مرد نے طلاق دیدیا تو مرد پر لازم ہے کہ عورت کو رخصت کرتے ہوئے اسے کچھ دے۔ یہ دینا اپنی حدیثت کے مطابق ہو گا۔ ایسی صورت میں مہر دینے لازم نہیں۔

دوسری آیت (۲۳۱) میں یہی حکم عمومی انداز میں طلاق کے تمام واقعات کے لیے ہے۔ جب بھی کوئی شخص اپنی بیوی کو طلاق دے تو آخری علحدگی کے وقت اس کو چاہیے کہ حسن جداں کی علامت کے طور پر عورت کو کچھ دے۔ مثلاً کپڑا یا اور کوئی چیز۔ بعض فقہاء کے نزدیک پہلی صورت میں "متبع" دینا ضروری ہے۔ جب کہ دوسری صورت میں امداد دینا صرف مستحب ہے۔

مزاج شریعت

اس آیت کے سلسلہ میں فقہاء کے درمیان ضمنی اختلافات ہیں۔ تاہم یہ بات تمام فقہاء کے درمیان متفق ہے کہ اس کا تعلق اس مسئلے سے ہے کہ طلاق واقع ہونے کے بعد وقتی طور سایق بیوی سے کیا سلوک کیا جائے۔ اس مسئلے سے اس آیت کا کوئی تعلق نہیں ہے کہ طلاق اور علحدگی کی تکمیل کے باوجود مطلقة عورت کو مرد کی طرف سے مستقل گذارہ (Maintenance) دیا جائے۔

حقیقت یہ ہے کہ یہ دوسرा تصور متسامم تر جدید تہذیب کی پیداوار ہے۔ یہ تصور کبھی بھی الہی شریعت میں نہیں پایا گیا ہے۔ نہ اسلام میں اور نہ اسلام سے پہلے کی آسمان شریعتوں میں۔ مسلم فقہاء

کے درمیان آیت کے عملی انتطیاق کے سلسلہ میں بہت کچھ جزوی اخلاقیات ہیں۔ مگر فقہار میں سے کسی کی بھی یہ رائے نہیں ہے۔ اس آیت کے تحت مرد کے اوپر لازم ہے کہ وہ باقاعدہ طلاق واقع ہونے کے بعد بھی مستقل طور پر اپنی سابقہ بیوی کو گذارہ دیتا رہے۔ ایک شخص بطور خود اس قسم کا خیال ظاہر ہے۔ مگر قرآن یا حدیث کے اندر اس کے حق میں کوئی دلیل یا مأخذ موجود نہیں۔ اور نہ اسلامی فقہار میں سے کسی بھی فقیہ کی یہ رائے ہے۔

اسلامی فقہ میں اسی لیے اس مسئلہ کو مُتعہ طلاق کہتے ہیں نہ کہ مُتعہ حیات، یعنی وہ مُتعہ (کچھ مال) جو طلاق دے کر رخصت کرتے وقت عورت کو دیا جائے۔

قرآن ہر مسئلہ کو فطری انداز میں حل کرنا چاہتا ہے۔ اس لحاظ سے یہ بات سراسر قرآنی روح کے خلاف ہے کہ جس مرد سے نیاہ نہ ہونے کی بنابر عورت کی جدائی ہوئی ہے اسی مرد سے اس عورت کا نفقة دلوایا جائے۔ یہ چیز سماج میں منی ذہنیت پیدا کرنے کا ذریعہ ہے۔ چنانچہ قرآن میں نکاح و طلاق کے احکام کے ذیل میں ارشاد ہوا ہے:

وَإِنْ يَتَفَرَّقَا يُغْنِ اللَّهُ كُلُّ أَمْنٍ
أُولَئِكَ دُولُنِي جَدَاهُو جَائِيسَ تُو الشَّرْهُرَ اِيكَ كُو
سُعْتَهُ وَكَانَ اللَّهُ وَاسْعَاحَكِيمًا
اپنی دست سے بے نیاز کر دے گا اور الشَّرْهُرَ
وَالْحَكْمَتِ وَاللَّهُ بَهِي
(النَّار٢٤)

الشَّرْهُرَ کی وسعت سے مراد وہ وسیع فطری نظام ہے جو اللہ تعالیٰ نے اس دنیا میں اپنے بندوں کے لیے مہیا کر رکھا ہے۔ عورت کو جب طلاق ہو جائے تو اس کے تمام خوبی ذرشنوں میں فطری طور پر اس سے ہمدردی پیدا ہو جاتی ہے اور وہ کسی دباؤ کے بغیر اس کی مدد اور سر برپتی کے لیے آمادہ ہو جاتے ہیں۔ خود عورت کے اندر نئی قوت ارادتی الہتری ہے اور وہ اپنے مسئلہ کے حل کے لیے اکثر ایسے کام کر دیتی ہے جو اس نے اس سے پہلے سوچا بھی نہیں تھا۔ سابقہ تجربات اس کو زیادہ سمجھ دار اور محتاط بنا دیتے ہیں اور اس طرح وہ اس قابل ہو جاتی ہے کہ اگر وہ دوبارہ کسی سے رشتہ نکاح میں منسلک ہو تو زیادہ کامیابی کے ساتھ رشتہ کو بناء سکے۔ وغیرہ

طلاق کے بعد

اس سلسلہ میں دوسرا سوال یہ ہے کہ طلاق کے بعد ایک عورت کے لیے اپنے صنواری

آخر احتجاجات پورا کرنے کی صورت کیا ہے۔ اس کا ایک جواب اسلام کا قانون و راثت ہے۔ اسلام نے خاندانی جائداد میں عورتوں کا جو حصہ مقرر کیا ہے اگر اس پر باقاعدہ عمل درآمد ہو تو عورت کے لیے بے سہلاً ہونے کا کوئی سوال نہیں۔ خاندانی جائداد میں عورت کا مستقل حصہ مقرر کرنا ایک اعتبار سے اسی لیے ہے کہ عورت ہنگامی حالات میں اپنی کفالت آپ کر سکے۔

تاہم اسلام نے عورت کے معاشی مسئلہ کو تمام تر و راثت پر منحصر نہیں رکھا۔ کیونکہ و راثت کا معاملہ ہمیشہ یقینی نہیں ہوتا۔ اس کا مزید انتظام اسلام کے قانون نعمات میں موجود ہے۔ اس سوال کی اہمیت سلم ہے۔ مگر اس کا تعلق قانون طلاق سے نہیں ہے بلکہ قانون نعمات سے ہے۔ آدمی کو اس کا جواب اسلام کے قانون نعمات میں تلاش کرنا چاہیے نہ کہ اسلام کے قانون طلاق میں۔ یہاں ہم مختصر اچنڈ پہلوؤں کا ذکر کریں گے۔

۱۔ مطلقة عورت اگر بے اولاد ہے یا اولاد کا نکے قابل نہیں ہے تو اسلامی شریعت کے مطابق اس کے آخر احتجاجات کی ذمہ داری اس کے والد پر ہوگی۔ دوسرے لفظوں میں یہ کہ وہی صورت دوبارہ لوٹ آئے گی جو شادی سے پہلے تھی۔ شادی سے پہلے باب اپنی لڑکی کا کفیل سمجھا، طلاق کے بعد دوبارہ وہ اپنی لڑکی کا کفیل ہو جائے گا،

فالاناث علیه نفقتهن الی آن یتزوجن باب پر اس کی لڑکیوں کا نفقة اس وقت تک ہے جب تک وہ شادی نہ کریں جب کہ لڑکیوں کے اذالم یکن لہن مال ولیر لہ ان یواجرهن فی عمل ولا خدمة و ان کان لہن قدرۃ کیا پاس مال نہ ہو۔ اور باب کو حق نہیں کہ وہ انہیں کسی عمل یا خدمت پر لگائے، اگرچہ ان کے اندر اس کی قدرت کیوں نہ ہو۔ اور جب لڑکی کو طلاق داذا اطلقت و انقضت عدتها عادت

نفقتها على الاب

فتح العتدير، جلد ۳، صفحہ ۳۲۷
ہو جلتے اور اس کی عدست پوری ہو جلتے تو اس کا نفقة دوبارہ باب پر لوٹ آئے گا۔

۲۔ مطلقة عورت اگر ماں ہے۔ یعنی وہ ایسی اولاد رکھتی ہے جو صاحب معاش ہے تو ایسی صورت میں اس کے آخر احتجاجات کی پوری ذمہ داری اس کی اولاد پر ہوگی؛

ان جمیع ما وجب للمرأۃ وجہ للاب وہ سب جو بیوی کے لیے واجب ہے وہ سب

وَالْأُمُّ عَلَى الْوَلَدِ مِنْ طَعَامٍ وَشَرَابٍ باپ اور ماں کے لیے لڑکے پر واجب ہوگا،
 وَسُكُونٌ وَسَكِينٌ حَتَّى الخادِم یعنی کھانا، پینا، کپڑا، مکان، یہاں تک کہ
 رَوْ الْمُحَارَ عَلَى الدَّرِ الْمُثَارِ، جَلْد٢، صَفَر٣ خادم بھی۔

۳۔ اگر مطلقة عورت کا باپ نہ ہو یا اس کی اولاد اس کی کفالت کرنے کے قابل نہ ہو تو دوسرے قریبی اور محروم اعزہ اس کی معاشی کفالت کے ذمہ دار ہوں گے۔ مثلاً چچا، بھائی، وغیرہ۔ اگر یہ نیسری صورت بھی موجود نہ ہو تو اسلامی شریعت کی رو سے ریاست کا بیت المال اس کے اخراجات کو پورا کرنے کا ذمہ دار ہوگا۔ مطلقة عورت کو قانونی طور پر یہ حق ہوگا کہ وہ ریاست سے اس کو وصول کرے۔

شریعت کے اسی اہتمام و انتظام کی وجہ سے اسلام کی تاریخ میں کبھی ایسا نہیں ہوا اور نہ آج ایسا ہے کہ مسلمان عورتیں طلاق پا کر بے سہار اپنی ہوئی ہوں اور کوئی ان کی کفالت اور سرپرستی کرنے والا موجود نہ ہو۔

تہذیب جدید کا مسئلہ

موجودہ زمانہ میں مغربی تہذیب نے بہت سے مسئلے پیدا کیے ہیں۔ یہ مسئلے حقیقی سے زیادہ مصنوعی ہیں۔ مغربی تہذیب نے بہت سے معاملات میں غیر فطری انداز اختیار کیا۔ اس کے نتیجے میں غیر فطری مسائل پیدا ہوئے۔ اس کے بعد مزید غلطی یہ ہوئی کہ انہوں نے غیر فطری طور پر ان کو حل کرنے کی کوشش کی۔ اس طرح مسائل میں اضافہ ہوتا چلا گیا۔

انھیں میں سے ایک طلاق کا مسئلہ بھی ہے۔ مغرب میں آزادی نسوان کے نام پر جو تحریک شروع ہوئی وہ اپنے ابتدائی جذبہ کے اعتبار سے بالکل غلطانہ سمجھی۔ مگر اس کے علم بردار اس کی حدود جانتے رہتے۔ چنانچہ آزاد سماج بنانے کی کوشش بالآخر اباحیت پند سماج (Permissive society) تک جا پہنچی۔ عورتوں اور مردوں کے درمیان لا محدود اختلاط شروع ہو گیا۔ اس نے نکاح کے بندھن کو کمزور کر دیا۔ مرد اور عورت میاں اور بیوی ترے ہے بلکہ حدیث کے الفاظ میں ذوقین اور ذواقات بن گئے۔ اس کو مزید تقویت صنعتی دور کی اس آسانی سے حاصل ہوئی کہ عورت فوراً ہی اپنے لیے آزاد معاش حاصل کر سکتی سمجھی۔ جدید صنعتی معاشرہ میں ایک عورت جتنی آسانی سے اپنے لیے ذریعہ معاش حاصل کر لیتی ہے

وہ اس سے پہلے کبھی عورت کے لیے ممکن تھا۔ اس کی وجہ سے مرد کی قوامیت متاثر ہوئی اور عورتیں مرد کے زیر اثر رہنے پر راضی نہ ہو سکیں اور معاشرتی زندگی میں وہ مسائل پیدا ہوتے جنہوں نے طلاقوں کی تعداد بہت زیادہ بڑھادی۔

طلاق کو روکنے کے لیے مغربی حکماء نے یہ تدبیر کی کہ مرد پر یہ قانونی پابندی لگادی کہ طلاق کے بعد بھی اس پر لازم ہو گا کہ وہ عورت کو گزارہ دیتا رہے۔ یہ گزارہ مغربی معیار کے مطابق مقرر ہوا۔ چنانچہ اکثر حالات میں طلاق کے معنی مرد کے لیے یہ ہو گیے کہ وہ اپنے سرمایہ کا بڑا حصہ اپنی مطلقة بیوی کو دی دے اور مزید زندگی بھر کما کما کر اس کا حصہ اسے ادا کرتا رہے۔

اس غیر فطری صورت حال کی ایک مثال لارڈ برٹنینڈ رسل ہے۔

برٹنینڈ رسل (۱۸۷۲-۱۹۵۰) ایک نہایت ذہنی اور تعلیم یافتہ انگریز تھا۔ اس کو ایک ایسی عورت درکار تھی جو اس کی ذہنی سطح کے مطابق اس کی رفیق حیات بن سکے۔ اس نے شادی کی مگر تجربہ کے بعد اس نے محسوس کیا کہ اس کی بیوی اس کی پسند کے مطابق نہیں ہے۔ ناموافقت ظاہر ہونے کے بعد اس نے فوراً اس سے علیحدگی اختیار نہیں کی۔ سخت ذہنی اذیت کے باوجود اس کے بعد بھی وہ تقریباً دس سال تک اس کے ساتھ نبہا کر تھا۔ آخر کار اس نے اس کو طلاق دے کر دوسری شادی کی۔ دوسری عورت سے بھی نبہا نہ ہو سکا اور بھر اس کو چھوڑ کر برٹنینڈ رسل کو تیسری شادی کرنی پڑی۔

یہ طلاق برٹنینڈ رسل کو بہت مہنگا پڑا۔ طلاق کے بعد اس کو ازروئے قانون اپنی بیویوں کو جو رقم

ادا کرنی پڑی اس نے برٹنینڈ رسل کی معاشیات کو بر باد کر دیا۔ چنانچہ وہ اپنی سوانح عمری میں لکھتا ہے:

The financial burden was heavy and rather disturbing: I had given £ 10,000 of my Nobel Prize cheque for a little more than £ 11,000 to my third wife, and I was now paying alimony to her and to my second wife as well as paying for the education of my younger son. Added to this, there were heavy expenses in connection with my elder son's illness; and the income taxes which for many years he had neglected to pay now fell to me to pay.

Bertrand Russell, *Autobiography*, Unwin Paperbacks, 1978, pp. 563-64.

مالیاتی بوجھ میرے اوپر بہت بھاری اور پر لیٹاں کن تھا۔ مجھ کو اپنے نوبلیل العام کے گیارہ ہزار پاؤ نٹیں سے دس ہزار پاؤ نٹ اپنی تیسری بیوی کو دے دینا پڑا۔ اور اب میں اس کو اور اپنی دوسری بیوی کو نالی نفوٹ کی رقم بھی ادا کر رہا تھا۔ اور اس کے ساتھ اپنے چھوٹے بیٹے کی تعلیم کی ادائیگی بھی میرے ذمہ تھی۔ مزید اضافہ یہ کہ میرے بڑے بڑے کی بیماری کے سلسلہ میں بھی بھاری اخراجات سکتے۔ اور اس لڑکے کا کئی سال کا انکم ٹیکس

جو وہ ادا نہیں کر سکتا تھا وہ بھی مجھ کو ہی ادا کرنا پڑتا۔

مغرب کا یہ قانون بظاہر مائنگی میں اصلاح کیلئے بنایا گیا تھا۔ مگر وہ مغربی ممالک کے لیے الٹا پڑتا۔ برٹنیڈرسل کے مذکورہ تجربہ جیسے تجربات بے شمار لوگوں کو پیش آئے۔ لوگوں نے دیکھا کہ بیوی کو طلاق دیتے کی صورت میں انھیں اس کی بہت بڑی رقم ادا کرنی پڑتی ہے۔ لوگوں کو نکاح کا طریقہ بے حد مہنگا معلوم ہوا۔ حتیٰ کہ ان کے اندر نکاح کے خلاف رجمان پیدا ہو گیا۔ اس کا نتیجہ یہ ہوا کہ عورت اور مرد نکاح کے بغیر ایک ساتھ رہنے لگے۔ چنانچہ آج مغرب کی نئی نسل میں ۵۰ فیصد سے زیادہ وہ لوگ ہیں جو غیر منکوح بیویوں کے ساتھ زندگی گزار رہے ہیں۔

ہندستان کا تجربہ

طلاق کو مشکل بنانے کا دوسرا تجربہ وہ ہے جو ہندستان میں پیش آیا۔ ہندستان کے قدیم مصلحین نے بظاہر عورت کے تحفظ کیلئے مذہبی طور پر طلاق کو ممنوع قرار دے دیا۔ مزید یہ کہ عورت کے اندر طلاق کا رجمان روکنے کے لیے انھوں نے یہ کیا کہ طلاق سلسلے بعد عورت کے لیے نکاح ثانی کا راستہ تمام تر بند کر دیا۔ اس سلسلے میں انھوں نے جو قوانین بنائے اس کا مطلب یہ تھا کہ ایک بار جب شادی ہو جائے تو اس کے بعد نہ مرد اسے طلاق دے سکتا ہے اور نہ عورت کے لیے ممکن ہے کہ وہ پہلے شوہر سے جدا ایسے کے بعد دوسرا نکاح کر سکے۔

مگر یہ اصلاح غیر نظری سمجھی چنانچہ ہندو سمراج کو اس کی بہت ہمہنگی قیمت دینی پڑتی۔ عورت اور مرد اگر نکاح کے بعد ایک دوسرے کو مطین نہ کر سکے تو ان کی ساری زندگی بدترین تلقی میں گزرتی سمجھی۔ کیوں کہ زندگی کے لیے یہ ممکن تھا کہ وہ اپنی بیوی کو طلاق دے دے اور نہ عورت کے لیے یہ ممکن تھا کہ وہ اپنے پہلے شوہر سے جدا ہو کر اپنا دوسرا نکاح کر سکے۔ اس کے لیے صرف یہ ممکن تھا کہ ساری عمر ایک غیر مطلوب مرد کے ساتھ پڑا ذیت زندگی گزارنی رہے اور اگر اس کا شوہر درمیان میں مر جائے تو اپنے آپ کو جلا کر سی ہو جائے۔ موجودہ زمان میں اس مسئلہ نے نئی شکل اختیار کی ہے۔ قانونی طور پر اگرچہ علیحدگی یا نکاح ثانی کو جائز کر دیا گیا ہے مگر ہندو سمراج عملًا آج بھی انھیں روایات پر چل رہا ہے جو ہزاروں برس سے اس کے درمیان بنتی ہیں۔ چنانچہ ہندو عورتوں کے بارہ میں کثرت سے اطلاعات مل رہی ہیں کہ وہ شوہروں سے ناموافقت کی بسا پر خود کشی کر لیتی ہیں۔ اس کا سبب مذکورہ بالا مسئلہ ہے۔ یہ عورتیں جانتی ہیں کہ اولاد تو شوہروں سے علیحدگی مشکل ہے اور اگر کسی طرح علیحدگی ہو جائے تو دوسرا نکاح اس سے بھی زیادہ مشکل۔

ذہب کی حقیقت

ذہب ابتدائی خدائی ذہب کے طور پر شروع ہوتا ہے اور بعد کے زمانہ میں وہ انسانی ذہب بن جاتا ہے۔ اس میں کسی بھی ذہب کا کوئی استشارة نہیں، حتیٰ کہ اسلام کا بھی نہیں، اس فرق کے ساتھ کہ دوسرا مذاہب عملی طور پر بھی انسانی ذہب بننے اور ان کی کتابیں بھی محرف ہو کر انسانی کتابیں بن گئیں۔ جب کہ اسلام کا معاملہ یہ ہے کہ اس کو ماننے والے اگرچہ بعد کے زمانہ میں اپنے علماء اور بزرگوں سے دابتے ہو گیے۔ مگر قرآن اور سنت کی شکل میں اس کا جو متن ہے وہ آج بھی اپنی اصلی اور ابتدائی حالت میں کامل طور پر محفوظ ہے۔

ذہب اپنی اصل حقیقت کے اعتبار سے اس کا نام ہے کہ انسان اس حقیقت کو پالنے کے اس کائنات کا ایک خالق اور مالک ہے اور وہ اپنے تمام اعمال کے لیے اس خالق و مالک کے سامنے جواب دہ ہے۔ خدا کی دریافت اور اس کے سامنے اپنی جواب دہی کے احساس سے جوزندگی بالکل لازمی نتیجے کے طور پر ابھرتی ہے اسی کا نام ذہبی زندگی ہے۔

اس کے بعد آدمی ایک نیا آدمی بن جاتا ہے۔ یہ دریافت آدمی کے لیے ایک ایسی عظیم حقیقت کی دریافت ہوتی ہے جو اس سے ذاتی بڑائی کے تمام احساسات کو بھین لے۔ ایسا آدمی جب بولتا ہے تو ایسا معلوم ہوتا ہے جیسے اس کی زبان پر خدا کی لگام لگی ہوئی ہے۔ وہ عمل کرتا ہے تو اس طرح کرتا ہے جیسے وہ خدا کی گائٹ بگ اپنے ساتھ لیے ہوئے ہے۔ جب وہ کسی سے معاملہ کرتا ہے تو اس طرح معاملہ کرتا ہے جیسے اس کے ساتھ اس کا خدا کھڑا ہو۔

یہی اصل ذہب ہے۔ اور یہی وہ ذہب ہے جو تمام پیغمبروں کو دیا گیا۔ مگر بعد کے زمانہ میں لوگ خدائی ذہب کو چھوڑ کر اپنے بزرگوں کے ذہب پر چل پڑے۔ حتیٰ کہ مسلمانوں کا حال بھی اس معاملے میں دوسروں سے کچھ مختلف نہیں۔ تاہم اللہ تعالیٰ نے اپنے خصوصی اہتمام کے تحت قرآن کو کامل طور پر محفوظ کر رکھا ہے۔ جو اللہ کا بندہ خدا کی مرضی کو جانا چاہے اسے قرآن پڑھنا چلہیے۔ کسی اور ذریعے سے وہ خدا کے دین کو نہیں پاسکتا۔ دوسری کسی بون میں بگڑا ہوا دین ہے اور قرآن میں محفوظ دین۔

ایک سفر

آن سٹاٹس کے متعلق کہا جاتا ہے کہ کسی نے ایک بار اس کو پانچ سو پونڈ کا ایک چیک دیا۔ آئن سٹاٹس کو اس کا کیش کرنا یاد نہ رہا۔ وہ اس چیک کو اپنے مطالعہ کے دوران میں (Book mark) کے طور پر استعمال کرتا رہا۔ بہاں تک کہ اس کی مقررہ مدت گزر گئی۔

ایسا ہی کچھ معاملہ حال میں میرے ساتھ پیش آیا۔ مارچ ۱۹۸۳ میں جامعہ اسلامیہ کی دعوت پر مدینہ منورہ گیا تھا۔ اسی وقت یہ پروگرام ستمانکار وابسی کے بعد مجھے حیدر آباد کا سفر کرنے ہے۔ جامعہ اسلامیہ (مدینہ) کے ذمہ داروں نے از راہِ عنایت دہلی اور حیدر آباد کے درمیان سفر کے لیے فرست کلاس کا ایک ایر ملکٹ بنو اکرم میرے حوالے کر دیا۔ اس ملکٹ کا حوالہ نمبر یہ ہے :

065/4403/270/732 (Saudia, Medina, 10-3-1984)

یہ ملکٹ ۱۰ مارچ ۱۹۸۳ سے ۱۰ مارچ ۱۹۸۵ تک کے لیے تھا۔ مگر دن گزرتے رہے اور میں حیدر آباد کا پروگرام نہ بناسکا۔ اب حیدر آباد کا سفر پیش آیا تو معلوم ہوا کہ ملکٹ کی مدت استعمال ختم ہو چکی ہے۔ ملکٹ قانونی طور پر بیکار ہو گیا تھا۔ چنانچہ حیدر آباد کے سفر کے لیے مجھ کو دوسرا ملکٹ لینا پڑا۔ یہ صرف میری بھول بھتی۔ ورنہ مذکورہ ملکٹ جو سعودی ایر لائنز (مدینہ) سے اشوکیا گیا تھا۔ اس پر واضح طور پر یہ الفاظ لکھے ہوئے تھے: ان ہذہ استاذ کرڑا ہی صالحۃ للنقل مددۃ سنتہ واحدۃ من تاریخ اصحابہ ریلکٹ اپنے تاریخ اجراء سے ایک سال تک کے لیے لا حق استعمال ہے)

الن ان ایک کام میں مشغول ہو تو وہ دوسرے کام کو بھول جاتا ہے۔ یہ صرف خلائقے واحد کی صفت ہے کہ وہ بیک وقت ہر کام کو یاد رکھے خواہ کاموں کی فہرست کتنی ہی لمبی کیوں نہ ہو۔ دہلی سے جہاز چلتا شروع ہوا تو حب معمول ان احوالز نے اپنے اعلان میں کہا :
دلی سے جہاز گھنٹہ ۵۰ میٹر میں پوری کی جائے گی۔

یہ الفاظ میں نہ سے تو میرے دل نے کہا کہ یہ اللہ تعالیٰ کا کیسا عجیب احسان ہے کہ اس نے

فاسلوں کو انسان کے لیے بالکل قریب کر دیا ہے۔ ۱۲ سال پہلے اموی شہزادہ عبد الرحمن الداخل دمشق سے روانہ ہوا تو اس کو اسپین تک پہنچنے میں پانچ سال لگ گئے۔ آج اس قسم کا سفر صرف چند گھنٹوں میں طے ہو جاتا ہے۔

۱۳ جولائی ۱۹۸۵ کی صبح کو میں دہلی سے حیدر آباد گیا اور ۱۵ جولائی کی صبح کو دہلی واپس آیا۔

۱۴ جولائی کو میں جس جہاز سے گیا اسی سے آئندھرا پردیش کے گورنر ڈاکٹر شنکر دیال شریا بھی سفر کر رہے تھے۔ وہ نہایت شریف اور سادہ مزاج کے آدمی ہیں۔ اردو بہت اچھی جانتے ہیں۔ اور مسلم تہذیب سے قریب رہے ہیں۔ واپسی کے بعد ان کے نام الرسالہ اردو جاری کر دیا گیا ہے۔

۱۵ جولائی کی صبح کو جب میں حیدر آباد جانے کے لیے انڈین ائیر لائنز کے جہاز نمبر ۳۰۰ میں بیٹھا تو اچانک مجھے خیال آیا کہ اس وقت میں اگر جہاز کا بیرونی رُخ دیکھنا چاہوں تو میں اس کو نہیں دیکھ سکتا ہو ای جہاڑ جب اپنے دلوں پر دل کو پھیلائے ہوئے رن وے پر دوڑتا ہے اور جب وہ زمین سے فضا میں اڑان کرتا ہے تو یہ بڑا عجیب منظر ہوتا ہے۔ مگر جہاز کے مسافر کے لیے اس کا یہ منظر دیکھنا مقدر نہیں۔ کوئی شخص بیک وقت جہاز کا سوار اور جہاز کا مشاہد نہیں بن سکتا۔ اگر کوئی آدمی جہاز کے ان مناظر کو دیکھنا چاہتا ہے تو اس کو جہاز سے باہر آنا پڑے گا۔

یہی معاملہ وسیع تر معنوں میں دنیا کا بھی ہے۔ آپ اگر دنیا میں داخل ہو کر اس سے مستثن ہونا چاہتے ہیں تو آپ دنیا کی حقیقت سے باخبر نہیں ہو سکتے۔ دنیا کی حقیقوں کو گہرا لی کے ساتھ جاننے کے لیے دنیا سے محرومی پر راضی ہونا پڑے گا۔ یہی بات حضرت مسیح نے ان الفاظ میں فرمائی

حیدر آباد میں پروگرام

۱۳ جولائی ۱۹۸۵	۱) بچے صبح اسلامی مرکز (حمایت نگر) گفتگو، سوال و جواب
۱۴ جولائی ۱۹۸۵	۲) بچے شام مدینہ مسکنل اسکول میں خطاب "تعمیر ملت"
۱۵ جولائی ۱۹۸۵	۳) بچے صبح مولانا آزاد انسٹی ٹیوٹ، اسلام اور عصر حلمن
	۴) بچے شام مسجد عامرہ، قرآن خدا کی کتاب

حیدر آباد کی مذکورہ چاروں تقریروں کا ٹیپ کئی لوگوں نے لیا، اسلامی مرکز میں بھی ان کا ٹیپ موجود ہے۔

کہ "تم خدا اور دولت دونوں سے ایک ساتھ محبت نہیں کر سکتے" اور یہی بات حدیث میں ان الفاظ میں ارشاد ہوئی ہے کہ — مَا زَهْدَ عَبْدِ فِي الدُّنْيَا إِلَّا أَنْبَتَ اللَّهُ الْحُكْمَةَ فِي

قلبه و انتق بھا لسانہ و بصیرہ عیب الدنیا داءہا و دواعہا)

جہاز جب بلندی پر اٹر رہا تھا تو میں نے کھڑکی سے باہر کی طرف نظر ڈالی۔ اس وقت دیکھنے میں ایسا معلوم ہوا ہے ہم سمندر کے اوپر اڑ رہے ہوں۔ پانی جیسی ہموار سطح کے درمیان جگہ جگہ سمندر کی جھاگ دار لہروں کا سامنے رہا تھا۔ مگر جلد ہی میری غلط فہمی دور ہو گئی جب مجھے یاد آیا کہ دہلی اور حیدر آباد کے راستے میں کوئی سمندر نہیں ہے۔ یہ سارا سفر خشکی کے اوپر طے ہوتا ہے۔ یہ دہ اصل بادل نہ تھے۔ جہاز چونکہ بادل کے اوپر سے اٹر رہا تھا اس لیے ہمارے نیچے سمندر کا سامنے دکھائی دے رہا تھا۔

کچھ دیر سفر کرنے کے بعد "لہروں" کی اونچائی بڑھنا شروع ہوئی۔ یہاں تک کہ وہ پہاڑ کی طرح اونچی دکھائی دیتے لگیں۔ اس فرق کی سادھی وجہ یہ ہتھی کہ جہاز منزلہ سے قریب ہونے کی وجہ سے نیچے آنا شروع ہوا۔ جب تک ہم بادل سے دور نہ تھے، وہ ہم کو سمندر کی لہروں یا کھیتوں کی منیڈ کی طرح دکھائی دے رہا تھا۔ جب ہم اس کے قریب آگئے تو وہ پہاڑ کی طرح بلند دکھائی دینے لگا۔ اکثر مشاہدات محض اضافی ہوتے ہیں مگر انسان غلطی سے ان کو حقیقی سمجھ لیتا ہے۔

حیدر آباد ایر پورٹ سے ہمارا قافلہ شہر کے لیے روانہ ہوا تو راستے میں ایک صاحب نے کہا کہ "گلی قاسم جان" میں تو آپ سے ملنے کے لیے جانا ایک مسئلہ ہوتا تھا۔ کیوں کہ اطراف کی سڑکوں پر ہر وقت اتنی بھیر ٹھہری ہے کہ کسی بھی سواری سے سفر کرنا سخت مشکل ہے، اب نئی دہلی میں مرکز کی موجودہ عمارت کا کیا حال ہے۔ میں نے کہا کہ ہماری موجودہ عمارت کے ساتھ یہ مسئلہ نہیں ہے۔ یہاں کھلی سڑکیں ہیں اور عمارت بھی بالکل پارک کے کنارے ہے۔ موصوف مسکرا کر بولے "دہلی کا مرکز پارک کے کنارے واقع ہے۔ مگر اس کی حیدر آباد کی شاخ ایسی ہے کہ خود اس کے اندر پارک واقع ہے۔"

حیدر آباد میں میرا قیام مرکز کی شاخ کی عمارت میں تھا جو یہاں ۱۹۸۳ سے قائم ہے۔

مغرب کے وقت ہم لوگ مرکز میں پہنچنے لگے۔ اب بچے رات تک ملاقاتوں کا سلسلہ رہا۔ کچھ نوجوان ملتے کے لیے آئے جو برادر الرسالہ پڑھ رہے ہیں۔ ایک نوجوان جو ایک بی اے (M.B.A.)

کا کورس کر رہے ہیں۔ انہوں نے کہا "الرسالہ فطرتی انسانی کا ترجیح ہے۔ اسی لیے میں اس کو پسند کرتا ہوں۔ اور اس کی پسندیدہ کاپی منگا کر اپنے دوستوں اور رشته داروں میں پہونچاتا ہوں گے۔" کچھ بزرگوں نے کہا کہ الرسالہ میں تنقید نہیں ہونی چاہیے۔ میں نے کہا کہ تنقید کسی گروہ کے زندہ گروہ ہونے کی سب سے بڑی علامت ہوتی ہے۔ اس سلسلہ میں میں نے رسول اور اصحاب رسول کے واقعات بتائے کہ وہ لوگ تنقید اور اختلاف کو نہ صرف گوارا کرتے سمجھے بلکہ پسند کرتے تھے۔ پھر میں نے ایک واقعہ بتایا کہ ایک صاحب یورپ اور امریکہ کے کئی سالہ قیام کے بعد واپس آئے۔ وہ اعلیٰ تعلیم یافت تھے۔ میں نے ان سے پوچھا کہ مغربی قوموں کی ترقی کا راز کیا ہے۔ انہوں نے جواب دیا:

ڈیسٹ کو مقدس مقام دینا

حقیقت یہ ہے کہ اختلاف (Dissent) زندگی کی اہم ترین قدر ہے۔ اسلام کی تاریخ میں اس کی بے شمار مثالیں ہیں۔ مثال کے طور پر جنگ بدرا کے لیے "اختلاف" ہی کی وجہ سے زیادہ بہتر میدان کا انتساب کیا جاسکا۔ ہم کو چاہیے کہ تنقید کو ختم کرنے کے بجائے تنقید کے بارہ میں لوگوں کی غیر ضروری حساسیت کو ختم کرنے کی کوشش کریں۔

حیدر آباد میں قیام کے درمیان ہر وقت لوگ آتے رہے اور ان سے مختلف دینی و ملتی موصوعات پر باتیں ہوتی رہیں۔ افروزی کی صبح کو ایک صاحب تشریف لائے۔ ان کے اندر قومی اور ملی تعیر کا فی جذبہ ہے۔ انہوں نے کہا کہ میں نے آپ کی کتابیں وغیرہ تو نہیں پڑھی ہیں۔ تاہم میرے پاس ناضل زمین اور قاتل مکان ہیں۔ میں چاہتا ہوں کہ آپ لوگ اس کو لے کر اس کو ملی تعیر کے کام میں استعمال کریں۔

میں نے کہا کہ آپ کا جذبہ بہت قابل قدر ہے۔ مگر اتحاد عمل سے پہلے اتحاد خیال ضروری ہے پہلے ہم آپ ایک دوسرے کے ذہن کو سمجھیں۔ اس کے بعد انشار الشرمل کر کام کریں گے۔ میں نے کہا کہ مسلمانوں نے بار بار ایک غلطی کی ہے۔ وہ مسئلہ (Issue) پر اتفاق کو اتفاق سمجھ لیتے ہیں اور ایک پلیٹ فارم پر جمع ہو جاتے ہیں مگر جلد ہی اختلاف لائے پیدا ہوتا ہے اور سب الگ الگ ہو جلتے ہیں۔ اصل یہ ہے کہ اشوز پر اتفاقی رائے کافی نہیں ہے۔ یہ بھی دیکھنا ضروری ہے کہ کسی اشو کو

دی کس زادی نظر سے دیکھتے ہے۔

مصر میں "فاروق ہٹاؤ" ہم پر بہت سے لوگ متعدد ہو گئے مگر شاہ فاروق کے ہٹنے کے بعد جب "اسلام لاو" کا سوال آیا تو وہ ملکرا کر الگ ہو گئے۔ پاکستان میں "بھٹو کا احتساب" کے بغیر پر تمام اسلام پسند متعدد ہو گئے۔ مگر بھٹو کے خاتمہ کے بعد اسلام کے نقاذ کا سوال ہوا تو وہ متعدد ہو سکے۔ ہندستان میں فاد کے مسئلہ پر تمام جماعتیں آں انڈیا مجلس مشاورت کے تحت متعدد ہو گئیں۔ اس کے بعد ان کے لیے دوسرے سے لڑکر الگ ہو گئے۔ مسلم یونیورسٹی کے سلسلے میں مسلمانوں کا مطالبہ تھا کہ

کہ ایں سرسرشہ تعلیم مادر دست ماباشد

جدوجہد کے بعد یہ مطالبہ پورا ہو گیا تو اب متعدد ہو کر یونیورسٹی کو ترقی دینے کے بجائے وہ آپس میں لڑ رہے ہیں۔ اس سے ثابت ہوتا ہے کہ اشوز پر اتفاق کافی نہیں ہے۔ اشوز کے ساتھ زادی نظریں بھی اتفاق ہونا لازمی طور پر ضروری ہے ورنہ تعمیر کے بجائے تخریب پیدا ہو گی۔

الرسالہ کیا ذہن پیدا کر رہا ہے۔ اس کا اندازہ ان چند واقعات سے ہو گا جو اس سفر کے دوران میں علم میں آئے۔

ایک تاجر باقاعدہ الرسالہ پڑھتے ہیں اور ہماری مطبوعات میں سے بھی اکثر پڑھ چکے ہیں۔ انہوں نے بتایا کہ ان کے یہاں انکم ٹیکس محکمہ کی ریڈ (Raid) ہوئی۔ تاجر طبقہ جانتا ہے کہ "ریڈ" کسی تاجر کے لیے کس قدر بھی انک واقعہ ہوتا ہے۔ تاہم تاجر نے بتایا کہ ریڈ کرنے والی شیم جب ان کے دفتروں میں گھس گئی تو ان کو بالکل ڈر نہیں معلوم ہوا۔ انہوں نے کہا کہ جو کچھ آپ دیکھنا چاہتے ہیں میں دیکھ لیں۔ مگر ریڈ کے اس دنیوی واقعہ سے ان کا ذہن آخرت کی طرف مڑ گیا۔ انہوں نے سوچا

— "اگر خدا اسی طرح ریڈ کر دے تو میں کیا کروں گا"

ایک صاحب نے اپنے مطالعہ کی رو داد بتاتے ہوئے کہا کہ "میں نے آپ کے یہاں کی مختلف کتابیں پڑھیں۔ بھرپور نے احیار اسلام پڑھی۔ احیار اسلام کو پڑھتے ہوئے جب میں اس مفہوم پر پہنچا جہاں آپ نے جنت کا ذکر کیا ہے تو..... یہ کہتے ہوئے ان کی زبان اچانک بند ہو گئی۔ میں نے دیکھا تو ان کی آنکھوں میں آنسو بھرے ہوئے تھے۔ اس کے بعد وہ اس مجلس میں دوبارہ گفتگو

نہ کر سکے۔

ایک صاحب نے بتایا کہ ہمارا ایک کارخانہ ہے۔ یہ کارخانہ پہلے شہری علاقے میں تھا، ہمارے پڑوسیوں کو شکایت کئی کہ تمہاری چینی سے دھوال نکلتا ہے اور وہ ہمارے گروں کو خراب کرتا ہے میں ہمیشہ جواب دیتا کہ ہمارا کارخانہ باقاعدہ سرکاری اجازت کے تحت قائم ہے۔ اگر آپ کو اعتراض ہے تو آپ جائیے مقدمہ قائم کیجیے۔ تاہم الرسالہ پڑھنے کے بعد میرے ذہن میں تبدیلی ہوئی۔ ایک روز میں اپنے کارخانے سے نکلا۔ میرے ایک پڑوسی اپنے گھر کے باہر صحن میں سفید شیر والی پہن کر بیٹھ ہوئے تھے۔ انہوں نے مجھ کو دیکھ کر بلا یا اور کہا کہ آپ میری شیر والی کو دیکھئے۔ آج ہی میں نے یہ دھلی ہوئی شیر والی پہنی ہے اور وہ آپ کے کارخانے کے دھوئیں سے کالی ہو رہی ہے۔ میں نے ان کی شیر والی پر کوئی راکھ دیکھی تو اچانک یہ خپال آیا۔ ”اگر میں اپنے پڑوسی کی جگہ پر ہوتا اور اس کے کارخانے کی چینی سے میری شیر والی کالی ہو رہی ہوتی تو میں کیا کرتا۔ میرے دل نے کہا کہ مجھے وہی شکایت ہوتی جو میرے پڑوسی کو ہو رہی ہے۔

اس کے بعد میں نے فیصلہ کیا کہ ہم اپنے کارخانے کو یہاں سے ہٹا دیں گے۔ چنانچہ ہم نے شہر کے باہر صنعتی علاقے میں ایک بڑی زمین خریدی اور کارخانے کو شہر سے اس نئے مقام پر منتقل کر دیا۔ پہلے ہمارا کارخانہ ایک ہزار گز زمین پر تھا۔ اب ہمارا کارخانہ پندرہ ہزار گز زمین پر ہے۔ نیز بہت سی سہولتیں جو شہر میں حاصل نہیں تھیں یہاں حاصل ہیں۔ ہم نے پہلے کے مقابلہ میں بہت زیادہ ترقی کر لی ہے۔

ایک صنعت کا رہنما کے لیے بہترین گائٹ ہے، میں نے اپنی کاروباری زندگی کے کئی مسائل الرسالہ کی تعلیمات کو استعمال کر کے حل کیے ہیں۔

مرکز میں ایک فلسطینی نوجوان ملاقات اور انٹریو کے لیے آئے۔ انہوں نے مختلف سوالات کیے۔ اسلامی مرکز کے مشن کی وضاحت کرتے ہوئے میں نے کہا کہ ہمارے نزدیک اصل کام عقیدہ کو زندہ کرنا اور عمل صالح کی روح پیدا کرنا ہے۔ سیاست اور حکومت اضافی چیزوں ہیں نہ کہ حقیقی چیزوں۔

انہوں نے کہا کہ یہی تصور شیخ حسن البنا کا بھی تھا۔ میں نے کہا کہ پھر شیخ حسن البنا اور

ان کے ساتھی شاہ فاروق کو اس کے سیاسی تخت سے بے دخل کرنے کی مہم میں کیوں شریک ہو گئے۔ انہوں نے کہا کہ شاہ فاروق مصر میں اسلام کے احیا کی راہ میں رکاوٹ رکھتا۔ اس لیے اس کو ختم کرنا ضروری تھا۔ میں نے کہا، کیا شاہ فاروق کے تخت سے بٹنے کے بعد مصر میں اسلام کے احیا کی راہ ہموار ہو گئی۔ انہوں نے کہا کہ خالق اگر ظلم کرے تو کیا اس کا ہاتھ ن پکڑا جائے۔ میں نے کہا کہ کیا شیخ اور ان کے ساتھی خالق کا ہاتھ پکڑنے میں کامیاب ہو گیے۔

اکثر لوگوں سے گفتگو کرتے ہوئے مجھے محسوس ہوتا ہے کہ لوگ تفاصیل میں بیتے ہیں۔ اسی لیے وہ کوئی گھر ادین کام نہیں کر پاتے۔ ایک طرف وہ دعوت حق کا نام لیتے ہیں، اور دوسری طرف قومی جنگلوں اور سیاسی ہنگاموں کو اسلامی جہاد قرار دے کر اس میں بھی کو دپڑتے ہیں۔ حالانکہ اس دنیا میں ایک کام کو کر سکے لیے دوسرے کام کو چھوڑنا پڑتا ہے۔ اگر آپ دہلی سے کلکتہ جانکار چاہتے ہیں تو دہلی سے امر تسری ٹرین آپ کو چھوڑنی پڑے گی۔ یہ ناممکن ہے کہ آپ قومی جنگلوں اور سیاسی ہنگاموں کو اسلامی جہاد بتا کر عوام کی لیڈری حاصل کریں۔ اور اسی کے ساتھ آپ کو دعوت الی اللہ اور شہادۃ علی الاناس کے کام کی توفیق بھی حاصل ہو۔

لوگ صرف یہ جانتے ہیں کہ انھیں ”کیا کرنا ہے“ وہ اس سے بے خبر ہیں کہ انھیں ”کیا نہیں کرنا ہے“۔ یہی وجہ ہے کہ بڑے بڑے اقدامات کے باوجود انھیں کوئی حقیقی کامیابی حاصل نہیں ہوتی۔ وہ کرنے والے کام کی باتیں کرتے ہیں اور اسی کے ساتھ نہ کرنے والے کام میں اپنے آپ کو الجہادیتے ہیں۔ آج سب سے پہلا کام لوگوں کو اس بے شوری سے نکالنا ہے۔ اس کے بغیر آگے کا کوئی کام نہیں کیا جاسکتا۔

اس سے قبل، میں تقریباً ڈیڑھ سال پہلے حیدر آباد گیا تھا۔ اس وقت ۱۹۸۲ افروری کی شام کو اسلامی مرکز کی شاخ حیدر آباد کا افتتاح ہوا تھا۔ جناب سید مکرشاہ صاحب (چیئرمین پیلسٹین کونسل، آئندھرا پردیش) اور جناب سید ہاشم علی صاحب (موجودہ والی پانسل علی گراؤنڈ مسلم یونیورسٹی) مہمان خصوصی کے طور پر ایشیج پر موجود تھے۔ انہوں نے اپنی تقریروں میں مسلمانوں کو نہایت قیمتی مشورے دیتے۔ مرکز کا وسیع لام پوری طرح بھرا ہوا تھا۔ شہر کا تعلیم یافتہ طبقہ بہت بڑی تعداد میں اس موقع پر جمع ہو گیا تھا، اور اس نے آخر تک نہایت توجہ کے ساتھ تقریروں

کوئی۔ آخر میں راقم الحروف کی تقریر ہوئی۔

اس کے بعد اب جولائی ۱۹۸۵ میں حیدر آباد کا سفر ہوا۔ اندازہ ہوا کہ اس مدت میں حیدر آباد میں اسلامی مرکز کی آواز پہلے سے زیادہ پھیل گئی ہے۔ ہر اجتماع میں غیر معمولی طور پر کافی زیادہ تعداد میں لوگ شریک ہوئے۔ اور کثرت سے ملاقاتیں کرتے رہے۔ اکثر لوگوں نے کہا کہ اس قسم کی باتیں ہم کو یہی بارہتے میں اور ہی ہیں۔ لوگوں کا اصرار تھا کہ مزید قیام کر کے اور زیادہ اجتماعات کیے جائیں اور حیدر آباد کے اطراف (محبوب نگر وغیرہ) میں بھی ضرور پروگرام رکھا جائے۔ مگر میرے لیے زیادہ کھڑتے کا موقع نہیں تھا۔

۱۵ جولائی کی صبح کو میں واپس ہو کر دہلی کے ہواں اٹے پر اُتا۔ یہاں مسافروں کا استقبال کرنے کے لیے ان کے عزیزوں اور دوستوں کے مسکراتے ہونے چہرے موجود تھے۔ میرے دل نے کہا: ہر سافر کے لیے وہ لمجہ بہت قریب آگیا ہے جب کہ اس کا ایک اور سفر ہو۔ دنیا کے آخرت کی طرف سفر۔ وہاں کسی کا استقبال کرنے کے لیے خدا کے فرشتے کھڑے ہوں گے۔ اور کوئی ہو گا جس کا وہاں کوئی استقبال کرنے والا نہ ہو گا۔ آہ کیسا عجیب ہو گا سفر کا یہ خاتمہ، کیسا عجیب ہو گا مسافروں کا یہ اخبار۔

صدر اسلامی مرکز کی آواز میں ماہانہ «اُرس ار کیسٹ» خدا کے فضل سے پابندی سے تیار ہو زہر ہے اور ہر ماہ خریداروں کے نام روائی کیا جا رہا ہے۔ موجودہ منصوبہ کے مطابق دسمبر ۱۹۸۵ تک کے کیسٹ کی تفصیل حسب ذیل ہے:

کیسٹ نمبر ۱	
کیسٹ ۲	جدید امکانات
کیسٹ ۳	اسلامی اخلاق
کیسٹ ۴	اتحاد
کیسٹ ۵	تعیر ملت

عنقریب انتشار ائمہ انہاں کی تقریبیں کتاب کی صورت میں بھی شائع کر دی جائیں گی۔

۱۔ ۲۵ اگست ۱۹۸۵ کو ہمینہ کا آخری اتوار تھا۔ حب مسحول مرکز میں ماہانہ درس قرآن کا اجتماع ہوا۔ صدر اسلامی مرکز نے ”قرآنی“ سے متعلق آیات کی روشنی میں ایک گھنٹہ کا درس دیا۔ اس اجتماع کی اطلاع اسی دن کے انگریزی اخبارات میں بھی شائع ہو گئی تھی۔ مثلاً مائن س اف انڈیا انڈین اپریس، اشٹیمین، نیشنل ہر لائٹ (۲۵ اگست)

۲۔ مدرسہ باب العلوم (کلکتہ) نے اپنے سالانہ مجلہ کے لیے پیغام کی فرمائش کی تھی۔ اس موقع پر صدر اسلامی مرکز نے ان کو ایک پیغام روانہ کیا۔ یہ پیغام زیر نظر اشاعت میں شامل ہے۔

۳۔ صدر اسلامی مرکز سے ملنے کے لیے روزانہ مرکز میں مختلف قسم کے لوگ آتے ہیں اور ان سے مختلف قسم کی باتیں ہوتی رہتی ہیں۔ ۲۷ ستمبر ۱۹۸۵ کو ایک ڈاکٹر صاحب ملنے کے لیے آئے جو ایک عرب ملک کے اسپتال میں کام کرتے ہیں۔ انہوں نے پوچھا کہ باہر کے لیے الرسالہ کا سالانہ چندہ کتنا ہے۔ صدر اسلامی مرکز نے کہا کہ بیرونی ملک کے لیے سالانہ چندہ کی مقدار تو آپ کو نیچے کے دفتر میں الرسالہ کے منیجر صاحب بتائیں گے۔ البتہ اتنی بات میں آپ کو بتا دیتا ہوں کہ آپ الرسالہ کا سالانہ چندہ جمع کریں اور ایک سال تک اس کے بارہ شمارے پڑھیں آئھیں اگر آپ کو یہ احساس ہو کہ الرسالہ اس قابل نہ تھا کہ میں اتنی رقم اس کے لیے خرچ کرتا تو آپ سال کے بارہ شمارے ہمیں واپس بھیج دیں آپ کو آپ کی پوری رقم بغیر کسی کمی کے لوثادی جائے گی۔ ڈاکٹر صاحب نے یہ سن کر کہا؛ آپ کام مرکز تو بالکل انوکھ مرکز ہے۔ ایسا تو دنیا کا کوئی بھی پرچہ نہیں کرے گا۔

۴۔ اللہ کے فضل سے ”جدید اسلوب میں اسلامی تعلیمات“ اب اسلامی مرکز کی امتیازی صفت بن چکی ہے۔ جو لوگ بھی اس موضوع پر کچھ لکھنا یا بولنا چاہتے ہیں وہ اپنے آپ کو مجبور پلاتے ہیں کہ الرسالہ یا ادارہ الرسالہ کی مطیوعات سے مدد لیں۔ وہ مختلف طریقوں سے اس کو استعمال کرتے ہیں اگرچہ قوم میں اعتراض کی نفیات نہ ہونے کی وجہ سے اکثر لوگوں کا حال یہ ہے کہ وہ الرسالہ یا ادارہ الرسالہ کا حوالہ دیئے بغیر یہ کام کر رہے ہیں۔ عدم اعتراض کے پردہ میں اس اعتراف کی مثالیں ہر روز کثرت سے سائنس ارہی ہیں۔ مثال کے طور پر تعمیر حیات (لکھنؤ) نے اپنی

اشاعت ۱۹۸۵ میں صدر اسلامی مرکز کا ایک مضمون "عورت کی یادداشت" کے عنوان سے نقل کیا ہے مگر صدر اسلامی مرکز کا نام اس میں شامل نہیں۔

۵۔ اسلامی مرکز کے افکار خدکے فضل سے عربی اخبارات و رسائل میں برابر شایع ہوتے رہتے ہیں اس طرح اسلامی مرکز کا پیغام و سیمہ تر مسلم دنیا میں پھوپخرا ہے۔ سعودی عرب کے انتہائی کیشرا لاشاعت ہفت روزہ الدعوة (۹ ستمبر ۱۹۸۵) میں رسالہ کے ایک مضمون کا عربی ترجمہ اہتمام کے ساتھ شائع کیا گیا ہے۔ اس کا عنوان ہے: الامتحان الدینیوی سنۃ الہیۃ۔ اس سے پہلے اسی الدعوة (۶ جون ۱۹۸۳) میں صدر اسلامی مرکز کا ایک انٹرویو چھپ چکا ہے۔ جس کا عنوان تھا: مع المفتکر الاسلامی الکبیر وحید الدین خان

۶۔ اسلامی مرکز کی دو کتابیں، الاسلام اور احیاء اسلام، کا ترجمہ عربی زبان میں شائع ہو گیا ہے اول الذکر کتاب کا عربی نام واقعنا و مستقبلنا فی صور الاسلام ہے۔ اور ثانی الذکر کتاب کا عربی نام قضیۃ البعث الاسلامی، المسنح والشروع ہے۔ یہ دونوں کتابیں دارالصحوة قاہرہ نے شائع کی ہیں۔

۷۔ ایک صاحب سعودی عرب سے لکھتے ہیں: ۲۳ اگست ۱۹۸۵ شام سارٹھ چاربجے رویڈیوریاں سے آپ کی کتاب "الاسلام یتھدی" اور تحریک الرسالہ پر تبصرہ نشر کیا گیا تھا۔ جس میں "عبد الرحمن صالح العسماوی" نے جناب کے فکر کو بہت سراہا گاہیں طور پر آپ جدید حالات سے جو سبق لے کر امت مسلمہ کو ایک نئی انحرافی عطا کرتے ہیں۔ اور جیسا کہ آپ نے اپنی مختلف تصانیف میں ذکر کیا ہے۔ یہ بات عبد الرحمن صالح نے بڑے مصبوط انداز میں پیش کی۔ یہ نشریہ روزانہ پیش کیا جاتا ہے کسی بھی بڑے مصنف و مفکر و ادیب کی کتاب میں سے جس کا عنوان ہوتا ہے "قراءة من الكتاب" خدا نے تعالیٰ کا شکر ہے الرسالہ تحریک عالم اسلام کی اہم تحریکوں میں اور اپنی حیثیت میں منفرد تحریک کا مقام حاصل کر چکی ہے۔ خدا سے دعا ہے کہ اس عظیم تحریک میں ہیں وہ استعمال ہونے اور لگنے کی توفیق عطا فرمائے۔ آئین!

۸۔ ایک صاحب دھوکیہ سے لکھتے ہیں: الرسالہ کیسٹ نمبر ۲ جدید امکانات ہے کے لیے مددگار قبول فرمائیے۔ آپ نے صحیح راستہ کی طرف رہنمائی فرمائی ہے۔ ان دونوں یہاں ہو لانا.....

کی ایک تقریر قرآن پر پابندی کے سلسلہ میں بہت دھوم کر رہی ہے۔ اس کے بعد جس بے "جدید امکانات" کو میں نے سن تو میں سکتے میں رہ گیا کہ یہ بھی ایک طریقہ ہے اور وہ بھی ایک طریقہ ہتا۔ وہ طریقہ چندہ پر ختم ہوا اور یہ دینی تبلیغ پر ختم ہوتا ہے (۲۷ ستمبر ۱۹۸۵) ۔ ۹۔

ایک صاحب بھائی سے لکھتے ہیں : الرسالہ میں ایک منفرد بات یہ ہے کہ اے کسی بھی شخص کو خواہ وہ کسی بھی شعبہ کا ہو اور کسی بھی مذہب سے تعلق رکھتا ہو دینے میں ہمچکیا ہٹ نہیں ہوتی۔ یہ بات کسی اور کتاب میں نہیں ہے۔ ہمیں کوئی بھی پروپر دینے سے پہلے سوچنا پڑتا ہے اور بہت سی جگہ نہ دینے پر گزار کرنا پڑتا ہے۔ الرسالہ خدا کا خوف، حضور سے شدید محبت اور ایسا ان مصبوط کرتا ہے۔ اس کے ذریعہ غفرنہ، تکبیر، گھنٹہ کم ہوتا ہے اور آخرت کا ذرہ اور اسلام کو پھیلانے کا احساس پڑھتا ہے۔ ایک پروفیسر صاحب الرسالہ (انگریزی) پر نظر ڈالتے ہوئے خود بخود کہہ اکٹھے، بے شک بے شک — آج کے دور میں کم خرچ، کم وقت اور زیادہ مناسب طریقہ پر ہم عین مسلموں میں اسلام کو "انگریزی" الرسالہ کے ذریعے ہی پیش کر سکتے ہیں۔

مالیگاؤں سے ایک ندوی عالم لکھتے ہیں : الرسالہ جولائی ۱۹۸۵ موصول ہوا۔ "طلائق کا مسئلہ" پڑھ کر ایسا محسوس ہوا بھیسے میں کسی بے آب و گیاہ صحراء میں آبلہ پا اور شک دہن پانی کی تلاش میں سرگردان سختا کہ اچانک کسی نے آب زلال کا ایک چلکتا ہوا جام میرے سامنے کر دیا ہو۔ یہ بالکل اپنے دلی تائز کلپی اور عین مبالغہ آمیز، نیز عین عقیدت آمیز رہ جانی ہے۔ فی الواقع یہ مختصر ساصنمون موجودہ مشکلات و مسائل کے ایک نہایت اہم مسئلہ کا مثبت اور مدلل جواب ہے جو یقیناً بے چین اور تڑپتی ہوئی اور بے چارگی و بے بسی کے احساس سے پہنچ پوتا کھاتی ہوئی روحیں کے لیے تسکین کا سامان ہے۔ یعنی نفعہ مطلقہ کے متعلق ہماری عدالت عالیہ کے فیصلہ سے محکمان اسلام اور درمندانہ شریعت کو جو قلبی اذیت و جراحت پہنچنے ہے۔ اس کی جلن اور سوزش کا مردم ہے۔

جناب ڈاکٹر ادھاف علی صاحب نے اطلاع دیا ہے کہ "پیغمبر القلاب" کا ترجمہ اندو نیشنی زبان میں شائع ہو گیا ہے۔ اس سلسلہ میں ڈاکٹر ادھاف علی صاحب کے خط کا لکھنے میں یہاں دیا جا رہا ہے۔



INDIAN INSTITUTE OF ISLAMIC STUDIES

Phones : 653877
344230

TUGHLAQABAD
NEW DELHI-110062

1985 / ستمبر 27

مکری و محترم । . السلام عليکم ۔
 اگست میں میں انڈونیشیا کیا ہوا تھا ۔ وہاں ایک کتب خانہ میں مجھے
 آپ کی کتاب نظر آئی جسکا عنوان یہ ہے ۔ (Revolusi
 Pemikiran Islam) معلوم نہیں مترجم نے آپ سے ترجمہ کرنے
 کی اجازت لی یا نہیں اور آپ کو ترجمہ کا کوئی سخن بھیجا یا نہیں ۔
 آج کل انڈونیشیا میں بے شمار کتابوں کے ترجمے شائع ہو رہے ہیں ۔ آپ
 کی کتاب کے ناشر کا پتہ ذیل میں درج ہے ۔ میں وہاں تک نہیں پہنچا
 سکا ورنہ آپ کے لئے ایک نسخہ خرید لانا ۔

Media Da'wah
Jl. Karamat Raya 45
Jakarta Pusat

امید ہے آپ امریکہ میں ہونے والی عالمی مذہبی کانفرنس میں
 شرکت کی تیاری کر رہے ہوں گے ۔

والسلام
لروحہ علیہ
اواعاف علی



INDIAN INSTITUTE OF ISLAMIC STUDIES

Phones : 653877
344230

TUGHLAQABAD
NEW DELHI-110062

ایکنیٰ رسالہ

ماہنامہ الرسالہ بیک وقت اردو اور انگریزی زبانوں میں شائع ہوتا ہے۔ اردو ارسالہ کا مسلمانوں کی اصلاح اور ذہنی تحریر ہے۔ اور انگریزی ارسالہ کا خاص مقصد یہ ہے کہ اسلام کی بے آئیزد عوت کو عام انسانوں تک پہنچایا جائے ارسالہ کے تحریری اور عمومی مشن کا تقاضا ہے کہ آپ نہ صرف ابھی کو خود پڑھیں بلکہ اس کی ایکنیٰ لے کر اس کو زیادہ سے زیادہ تعداد میں دوسروں تک پہنچائیں۔ ایکنیٰ گویا ارسالہ کے متوقع قارئین تک اس کو مسلسل پہنچانے کا ایک بہترین دریافت دیا جائے۔ ارسالہ (اردو) کی ایکنیٰ لیتا ملت کی ذہنی تحریر میں حصہ لینا ہے جو آج ملت کی سب سے بڑی ہزوں ہے۔ اسی طرح ارسالہ (انگریزی)، کی ایکنیٰ لینا اسلام کی مومی دعوت کی مہم میں اپنے آپ کو شریک کرنا ہے جو کارہوت ہے اور ملت کے اوپر خدا کا سب سے بڑا فریضہ ہے۔

ایکنیٰ کی صورتیں

- ۱۔ ارسالہ (اردو یا انگریزی) کی ایکنیٰ کم از کم پانچ پر چوپ پر دی جاتی ہے۔ کیش ۵۷ پیکنگ اور روانگی کے تمام اخراجات ادارہ الرسالہ کے نئے ہوتے ہیں۔
- ۲۔ زیادہ تعداد والی ایکنیوں کو ہر ماہ پر پچھے بذریعہ دی جیوں روانہ کیے جاتے ہیں۔
- ۳۔ کم تعداد کی ایکنیٰ کی دو صورتیں ہیں۔ ایک یہ کہ پر پچھے ہر ماہ سادہ ڈاک سے بھیجے جائیں اور صاحب ایکنیٰ ہر ماہ اس کی رقم بذریعہ منی آرڈر روانہ کر دے۔ دوسرا صورت یہ ہے کہ چند ماہ (ٹلائیٹن ہیٹن) تک پر پچھے سادہ ڈاک سے بھیجے جائیں اور اس کے بعد دلے مہینے میں تمام پر چوپ کی مجموعی رقم کی دی پی روانہ کی جائے۔
- ۴۔ صاحب استطاعت افراد کے لیے بہتری ہے کہ وہ ایک سال یا چھ ماہ کی مجموعی رقم پیشگی روانہ کر دیں اور ارسال کی مطلوبہ تعداد ہر ماہ ان کو سادہ ڈاک سے یا جسٹری سے بھی جاتی رہے۔ ختم درست پروہ دوبارہ اسی طرح پیشگی رقم نہ بسج دیں۔
- ۵۔ ہر ایکنیٰ کا ایک حوالہ نمبر ہوتا ہے۔ خط و کتابت یا منی آرڈر کی روانگی کے دقت یہ نہیں مزدود درج کیا جائے۔

نر تعاون الرسالہ

نر تعاون سالانہ

۳۶ روپیہ

خصوصی تعاون سالانہ

۲۰۰ روپیہ

بیرونی ممالک سے

حوالی ڈاک

۲. ڈالر امریکی

بھری ڈاک

۱. ڈالر امریکی

الرسالة کیسٹ

الرسالة کیسٹ کی روانگی شروع ہو گئی ہے
انفرادی خریدار اطلاع بھیج کر جلد اپنی خریداری درج کرائیں۔
جو حضرات اس کی ایجنسی لینا چاہیں
وہ بھی اپنی مطلوبہ تعداد سے مطلع فرمائیں۔
الرسالة کیسٹ کی ایجنسی کم از کم پانچ کیسٹوں پر دی جاتے گی۔

کمیشن:

۲۵ کیسٹ تک — ۲۰ فی صد

۲۵ کیسٹ سے زیادہ — ۲۵ فی صد


(ہر یہ فی کیسٹ ۲۵ روپیہ)

الرسالة کیسٹ


سی ۲۹ نظم الدین ویسٹ نئی دہلی ۱۱۰۱۳

AL-RISALA MONTHLY

C-29 NIZAMUDDIN WEST NEW DELHI 110 013 Tel. 611128



ماہنامہ کیسٹ سیرز



عصری اسلوب میں
اسلامی تعلیمات

مولانا وحید الدین خاں کی آواز میں

بھرپور فی کیسٹ ۲۵ روپیہ ششماہی (۱۲ کیسٹ) ۲۵۰ روپیہ
بیرونی ممالک سے ۵ ڈالر امریکی ۲۵ ڈالر امریکی

مزید معلومات کے لیے لکھیں
الرسالة کیسٹ

سی ۲۹ نظام الدین ولیت نی دہلی ۱۱۰۰۱۳